



ಪೊಲಕಾ ಕೆಲಸ

ಬಾಳ್ ಗೀತಾಂ



ನಾಗೇಶ ಅಣ್ಣೇಕರ
ಕಾರವಾರ



2014-17 ಆವ್ದೆಚೆಂ 62 ವೆಂ ಪುಸ್ತಕ್

ಪೂಲಾ ಕಳೊ

ನಾಗೇಶ ಅಣ್ಣೇಕರ, ಕಾರವಾರ

ಪರ್ಗಟ್ಲಾರ್:



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಮಹಾನಗರ್‌ಪಾಲಿಕಾ ಬಾಂದಪ್, ಲಾಲ್‌ಭಾಗ್, ಮಂಗ್ಳೂರ್ 575 003.

ಇಮೇಲ್: kksa1994@gmail.com. ಫೋನ್: 0824-2453167

ವೆಬ್‌ಸೈಟ್: www.konkaniacademy.org

ಫೂಲಾ ಕಲೋ : ನಾಗೇಶ ಅಣ್ಣೇಕರ, ಕಾರವಾರ ಹಾಣೆಂ ಬರಯಿಲ್ಲಾ ಬಾಳ್ ಗಿತಾಂಚೆಂ ಸಂಗ್ರಹ್.

ಹೆಂ ಪುಸ್ತಕ್ ಡಾ. ಬಿ. ದೇವದಾಸ ಪೈ, ರಿಜಿಸ್ಟ್ರಾರ್, ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಲಾಲ್‌ಭಾಗ್, ಮಂಗ್ಳೂರ್-3 ಹಾಣೆಂ ಪರ್ಗಟ್ಲಾಂ ಆನಿ ಪವನ್ ಗ್ರಾಫಿಕ್ಸ್ ಇಂಡಸ್ಟ್ರಿಸ್, ಯೆಯ್ಯಾಡಿ, ಮಂಗ್ಳೂರ್ ಹಾಣೆಂ ಛಾಪುನ್ ಹಾಡ್ಲಾಂ.

ಪಯ್ಲೊ ಛಾಪೊ : 2017

ಹಕ್ಕಾಂ : ಪರ್ಗಟ್ಲಾರಾಚೆಂ

ಫೊರ್ ವಿನ್ಯಾಸ್ : ವಿಲ್ಸನ್, ಕಯ್ಯಾರ್

ಛಾಪ್ಯಾ ಸಹಕಾರ್ : ವಿಕ್ಟರ್ ಮತಾಯಸ್

ಪಾನಾಂ : viii + 62

ಪೇಪರ್ : 80 ಜಿಎಸ್‌ಎಮ್ ಎನ್‌ಎಸ್ ಮ್ಯಾಪ್ಲಿಥೊ

Phoola Kallo : A collection of children's songs written by Nagesha Anvekar, Karwar.

This book is published by Dr B. Devadasa Pai, Registrar, Karnataka Konkani Sahitya Academy, Lalbhad, Mangaluru-3 and printed at Pavan Graphics Industries, Yeyyadi, Mangaluru.

First Edition : 2017

© : Publisher

Cover Design : Wilson, Kayyar

Co ordination : Victor Mathias

Pages : viii + 62


Paper : 80 gsm N.S. Maplitho, demi 1/8 size

**ಮೋಲ್
Price**

₹ 50/-

ಅಕಾಡೆಮಿ ಅಧ್ಯಕ್ಷಾಚಿಂ ಉತ್ರಾಂ

ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡೆಮಿ ಕೊಂಕ್ಣಿ ಲೋಕಾಚ್ಯಾ ಸಮಗ್ರ ಸಾಹಿತಿಕ್ ಆನಿ ಸಾಂಸ್ಕೃತಿಕ ಸರ್ಕಾರಾನ್ ದಿಲ್ಲೊ ಸಂಸ್ಕೊ. ಕೊಂಕ್ಣಿಚಿ ವಿವಿಧತಾ ಸಾಂಬಾಳುನ್, ಸರ್ವಾಂಕ್ ಕೊಂಕ್ಣಿ ಸಾತ್ಯಾ ಪಂದಾ ಎಕ್ವಿಲಿಬ್ರಂಚಿ ಜವಾಬ್ದಾರಿ ಅಕಾಡೆಮಿಚಿ. ಕರ್ನಾಟಕಾಂತ್ಲ್ಯಾ 41 ಸಮುದಾಯಾಂಕ್ ವಳ್ಕುಂಚಿ, ತಾಂಚೆ ಥಂಯ್ ಪಾಂವ್ಚಿ, ಕೊಂಕ್ಣಿ ಭಾಷೆ ಥಂಯ್ ತಾಂಕಾಂ ವ್ಹಡಣ್ ಭೋಗಿಶೆಂ ಕರ್ಚಿ ಜವಾಬ್ದಾರಿ ಅಕಾಡೆಮಿನ್ ಅಪುರ್ಬಾಯೆನ್ ಸಾಂಬಾಳ್ಚ್ಯಾ.



ಆಮ್ಚ್ಯಾ ಸಮಿತಿಚಿ ತೀನ್ ವರ್ಸಾಂಚಿ ಆವ್ಡಿ ಸಂಪುನ್ ಆಯ್ಲಿ. ಆಮ್ಚ್ಯಾ ಆವ್ಡೆಂತ್ 'ಕೊಂಕ್ಣಿ ಸಾಹಿತ್ಯ-ಕೊಂಕ್ಣಿ ಸಂಸ್ಕೃತಿ-ಕೊಂಕ್ಣಿ ಶಿಕಪ್' ಹೊ ಧ್ಯೇಯ್ ದವರ್ನ್ ಆಮಿ ಆಮ್ಚಿ ಕಾರ್ಯಾ ಯೆವ್ಜಣ್ ಮಾಂಡುನ್ ಹಾಡ್ಲಿ. ಮಯ್ಚ್ಯಾಕ್ ದೋನ್ ಪುಸ್ತಕಾಂ ಪರ್ಗಟ್ಲೆಂ, ತಿಂ ವಿಕುಂಕ್ ಮೊಬೈಲ್ ಕೊಂಕಣಿ ಬಜಾರ್, ಕೊಂಕ್ಣಿ ಸಮುದಾಯ್ ಆಸ್ತೆಕಡೆ ವಚುನ್ ಕೊಂಕ್ಣಿ ಕಾರ್ಯಾಂ, ಯುವಜಣಾಂಕ್, ಭುರ್ಗ್ಯಾಂಕ್ ಕೊಂಕ್ಣಿ ಥಂಯ್ ಮೊಗ್ ವಾಡಂವ್ಚಿಂ ಕಾರ್ಯಾಂ ಆಸಾ ಕರ್ತಾಂವ್.

ಆಮ್ಚೆಂ ಆನ್ಯೆಕ್ ಸಪಣ್ ಆಸ್ಲೆಂ - ಸರ್ವ್ ಕೊಂಕ್ಣಿ ಲೋಕಾಂಕ್ ಸಾಂಗಾತಾ ಫಾಲ್ಸ್ 'ಕೊಂಕಣಿ ಲೋಕೋತ್ಸವ್' ಆಸಾ ಕರ್ಚೊ. 2017 ಫೆಬ್ರೆರ್ 10 ಥಾವ್ನ್ 12 ಪರ್ಯಾಂತ್ ಕೊಂಕ್ಣಿ ಸಾಹಿತಿಕ್ ಆನಿ ಸಾಂಸ್ಕೃತಿಕ ಮಹೋತ್ಸವ್ ಚಲೊಂವ್ಚೊಂ. ಹೆಂ ಸಪಣ್‌ಯಿ ತುಮ್ಮಾ ಸರ್ವಾಂಚ್ಯಾ ಸಾಂಗಾತ್ಪಣಾಂತ್ ಸಾಕಾರ್ ಜಾಲಾಂ.

ಹ್ಯಾ ಪಾವ್ಚಿಂ ಆಮಿ ಕಾರವಾರಾಂತ್ಲೊ ಕವಿ ನಾಗೇಶ ಅಣ್ಣೇಕರ ಹಾಣೆಂ ಬರಯಿಲ್ಲ್ಯಾ ಬಾಳ್‌ಗಿತಾಂಚೆಂ ಸಂಗ್ರಹ್ 'ಪೂಲಾ ಕಳೊ' ಪರ್ಗಟುಂಕ್ ಸಂತೊಸ್ ಪಾವ್ತಾಂವ್.

ರೊಯ್ ಕ್ಯಾಸ್ತೆಲಿನೊ

ಅಧ್ಯಕ್ಷ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

2014-17 ಆವೃತ್ತಿ ಅಧ್ಯಕ್ಷ ಆನಿ ಸಾಂದೆ

ಅಧ್ಯಕ್ಷ:

ಶ್ರೀ ರೋಯ್ ಕ್ಯಾಸ್ತೆಲಿನೊ, ಮಂಗಳೂರು

ಸಾಂದೆ:

ಡಾ. ಅರವಿಂದ ಶ್ಯಾನಭಾಗ, ಬಿಜಾಪುರ್
ಶ್ರೀ ಅಶೋಕ್ ಕಾಸರಕೋಡು, ಹೊನ್ನಾವರ್
ಡಾ. ಚೇತನ ಎಸ್. ನಾಯಕ್, ಧಾರವಾಡ್
ಶ್ರೀ ಕಮಲಾಕ್ಷ ಶೇಟ್, ಉಡುಪಿ
ಶ್ರೀ ಶೇಖರ ಗೌಡ, ಬಜ್ಜೆ
ಶ್ರೀ ಜಯರಾಮ್ ಸಿದ್ದಿ, ಯಲ್ಲಾಪುರ್
ಶ್ರೀ ಶಿವಾನಂದ ಶೇಟ್, ಶಿವಮೊಗ್ಗ
ಶ್ರೀಮತಿ ಮಮತಾ ಕಾಮತ್, ಮೈಸೂರ್
ಡಾ. ವಾರಿಜಾ ನಿರ್ಬೈಲ್, ಬಂಟ್ವಾಳ್
ಶ್ರೀ ಯಾಕೂಬ್ ಅಹ್ಮದ್‌ಜೀ, ಶೀರೂರ್
ಶ್ರೀ ಲುಲ್ಲುಸ್ ಕುಟಿನ್ಬಾ, ಬೆಂಗಳೂರು
ಶ್ರೀ ಕೆ. ದೇವದಾಸ್ ಪೈ, ಮಂಗಳೂರು
ಶ್ರೀ ಲೋರೆನ್ಸ್ ಡಿಸೋಜಾ, ವಾಮಂಜೂರ್

ಅಧಿಕಾರಿ ವರ್ಗ:

ನಿರ್ದೇಶಕಾಚೊ ಪ್ರತಿನಿಧಿ:

ಶ್ರೀ ಬಲವಂತ್‌ರಾವ್ ಪಾಟೀಲ್, ಬೆಂಗಳೂರು

ರಿಜಿಸ್ಟ್ರಾರ್:


ಡಾ. ಬಿ. ದೇವದಾಸ್ ಪೈ

ಅರ್ಥ ಸದಸ್ಯ:

ಶ್ರೀ ಡಿ. ಎಂ. ರವಿಕುಮಾರ್

ಪ್ರಕಾಶಕಾಲಿಂ ಉತ್ರಾಂ

2014 ಮಾರ್ಚ್ ದಾಕೂನು ಸುರುಕೆಲೆ 'ಮ್ಹುಹಿನಾ ದೋನ್ ಬೂಕ್' ಯೋಜನ ಎದೊಳ ಥಾಂಯಿ 60 ಬೂಕ್ ಪರ್ಗಟುನ್ ಯಶಸ್ವಿ ಜಾಲ್ಲೆಂ. ಫಕತ್ ಬುಕಾಂಕ ಛಾಪುನು ಭಾಯ್ ಫಾಲ್ಟೆಂ ಕಾಮಾ ಹ್ಯಾ ನ್ಹಯ್ ಆಶಿಲೆ, ಹ್ಯಾ ಯೋಜನೆ ದ್ವಾರಿ ಕೊಂಕಣಿಚೆ ಬಹುರೂಪಿತ್ವ (Plurality) ದಾಕೊನ್ ದಿವ್ಚೆ ಉದ್ದೇಶು ಆಶಿಲೊ. ಕೊಂಕಣಿಂತುಲೆ 41 ಪಂಗಡಾಕ, ಕನ್ನಡ, ನಾಗರಿ ಆದಿ ಲಿಪಿಂಕ, ರಾಜ್ಯವ್ಯಾಪಿ ವಸ್ತಿ ಆಸ್ಚೆ ಬರೊವ್ಪಾಂಕ ಪ್ರಾತಿನಿಧ್ಯ ದಿವುನು, ವೈವಿಧ್ಯ ರೂಪಾಚೆ ಸಾಹಿತ್ಯ ಕೃತಿ ವೆಂಚೂನ ಕಾಡಲ್ಯಾನ, ಹೇ ಅಕಾಡೆಮಿಚೆ ಸಮರ್ಪಕ ಯೋಜನ ಮ್ಹೊಣುನ್ ಘೆತಾ.



ಹ್ಯಾ ದಿಶೆನ್ ಅಧ್ಯಕ್ಷ ರೊಯ್ ಬಾಬಾಲೆ ಮಾರ್ಗದರ್ಶನ್ ಆನಿ ವಿತೊರಿ ಕಾರ್ಕಳ ಹಾಂಗೆಲೆ ವಾವ್ರ್, ಕೊಂಕಣಿ ಬರೊವ್ಪಿಂಯಾಲೆ ಸಹಕಾರ ನಿರಂತರ ಜಾವುನು ಮೆಳೆಯಾತಿ.

ನಾಟ್ಯಳೆ, ಪರ್ನೆ ಕಾವ್ಯ, ಕವಿತಾ, ಕಾದಂಬರಿ, ಬಾಳ್ಗಿತಾಂ, ಶಿಕೊವ್ಪಾಂಕ ಹಾತ್ ಪುಸ್ತಕ, ವೈಚಾರಿಕ ಲೇಖನಾಂ, ಮೊಟ್ಯೊ ಕಾಣಿಯೊ, ಕತಾ ಪುಂಜೊ, ತಸ್ವೀರ್ ಆನಿ ಕವಿತಾ, ವೈದ್ಯಕೀಯ ಪ್ರಬಂಧ, ಲೋಕವೇದ ಸಂಗ್ರಹ, ವ್ಯಾಕರಣ, ರಾಂದ್ಪಾಂ, ಸಮರ ಕಾವ್ಯ, ಅನುವಾದಿತ-ಲಿಪ್ಯಂತರ ಸಾಹಿತ್ಯ ತಸಲೆ ಮೊಸ್ತ ಪ್ರಕಾರಾಚೆ ಬೂಕ್ ಕೊಂಕಣಿ ಸಾಹಿತ್ಯ ಭಂಡಾರ ವಾಡೊವ್ಚ್ಯಾಂತು ಕಾಂಯ್ ದುಬಾವ್ ನಾ.

ಕರಾವಳಿ ಕರ್ನಾಟಕಾಚೆ ಕೊಂಕಣಿ ಶಿಕ್ಷಣ ಉತ್ತರ ಕನ್ನಡ ಜಿಲ್ಲೆಂತು ವಿಸ್ತಾರ ಜಾವಚೆ ಖಾತಿರ್ ಅಭಿಯಾನ್ ಚಲ್ಲಾ. ಶಾಳೆಂತು, ಕಾಲೇಜಾಂತು, ವಿಶ್ವವಿದ್ಯಾಲಯಾಂತು, ಕೊಂಕಣಿ ಶಿಕೊವಚೆ ಸೌಲಭ್ಯ ಘಟ್ ಜಾಲ್ಯಾರ, ಕೊಂಕಣಿ ಸಾಹಿತ್ಯ ಪ್ರಕಟಣೆಚೆ ಕಾಮಾಕ್ ಪ್ರಾಮುಖ್ಯತಾ ಮೆಳತಾ. ಸಾಹಿತ್ಯಾಚೆ ಬೂಕ್ ವಾಚ್ಚೆ, ಅಧ್ಯಯನ, ವಿಮರ್ಶೆ ಕೊರಚೆ ವಾವ್ರ್ ವಾಡತಲೆ ಆನಿ ಕೊಂಕಣಿ ಏಕ್ ಬಳವಂತ್ ಸಾಹಿತ್ಯಿಕ ಭಾಸ್ ಜಾವುನ್ ಮಾನ್ ಘೆವಚೆ ತಶಿ ಭಾಸ್-ಸಾಹಿತ್ಯ-ಶಿಕ್ಷಣ ಮಧೆಂ ಸಂಬಂಧ ಜೊಡಚೆ ಏಕ ಕಠಿಣ ಕಾಮ ಅಧ್ಯಕ್ಷ ರೊಯ್ ಬಾಬ್ ಹಾಂಗೆಲೆ ಮುಖೆಲ್ಪಣಾರ್ ಅಕಾಡೆಮಿ ಸಮಿತಿ ಕರತೆ ಆಸಾತಿ. ಹ್ಯಾ ಪ್ರಯತ್ನ್ ಸಫಲ ಜಾವೂ ಮ್ಹೊಣು ಆಮಿ ಆಶೆತಾತಿ.

'ಪೂಲಾ ಕಳೊ' ಹ್ಯಾ ಸಾಹಿತ್ಯ ಕೃತಿಯೆಕ್ ಲೊಕಾ ಮುಕಾರ ದೊವರುತಾ ಆಸತಿ. ಸರ್ವಾಂಗೆಲೆ ಸಹಕಾರು ಜಾಯ್ ಮ್ಹೊಣ್ ಆಮ್ಚೆಂ ಮಾಗಣೆ.

ಡಾ| ಬಿ.ದೇವದಾಸ ಪೈ
ರಿಜಿಸ್ಟ್ರಾರ್

ಲೇಖಕಾಚಿಂ ಉತ್ರಾಂ

ಸಾಹಿತ್ಯ ಮ್ಹಣಚೆ ಹೇ ಸಾಗರಾಂತ್ ವಿಭಿನ್ನ ಥರೇಚೆ ಸಾಹಿತ್ಯ ರಚನ ಜಾತಾ. ವೆಗವೆಗಳೆ ಕೃತಿಕಾರ ಆಪಣಾಲೆ ಅನುಭವ, ಅಧ್ಯಯನ, ಪ್ರಾದೇಶಿಕ, ಭಾಷೆ ಪ್ರಭಾವಾನ ಸಾಹಿತ್ಯ ರಚನ ಕರ್ನ್ ವಾಚಕಾಲೆ ಲಾಗಿ ಪಾವಚೆ ಪ್ರಯತ್ನ ನಿರಂತರ ಜಾವ್ನ್ ಉರ್ತಾ. ಖಿಂಚೆಂಯಿ ಸಾಹಿತ್ಯ ಯಾ ಕಾವ್ಯ ಧಾರಂತ ಆಶೀಲೆ ಸತ್ತ್ ಬರೆಂ ನಾ ವಾಯಟಿ ಮ್ಹಣ್ ಸ್ವೀಕಾರ್ ಕರ್ತಲೊ ವಾಚಕ ಅಭಿಮಾನಿ. ತೆ ನದರೇನ ಜಾಲೆಲೆ ತಿತ್ಲೆ ಬರೆಂಚಿ ಸಾಹಿತ್ಯ ಕಾವ್ಯ ನವೆ ನವೆ ವಿಚಾರಧಾರೆ ಗುಂತುನ ಬರೆಯೀಲೆ ಸಾಹಿತ್ಯ ಮೌಲ್ಯಾಧಿಕ ಜಾತಾ ಮ್ಹಣ್ ಮ್ಹಾಲ್ಗಡೆ ಸಾಂಗುಚೆ ಆಯಕತಾತಿ. ಹೇ ಭಾಷಾಭಿವೃದ್ಧಿ, ಸಾಹಿತ್ಯಾಭಿವೃದ್ಧಿ ಉದಗ್ರತೀಕ ಪುಷ್ಟಿ ದಿವಚೆ ಮಣ್ ತಾಂಗೆಲೆ ಅನುಭವಾಚಿ ವಿಚಾರ.ಆಸ್ಲೆ ಚಾಂಗ ವಿಚಾರ ಘೇವ್ನ್ ಸಾಹಿತ್ಯ ಹಾಡುಚೆ ಪ್ರಯತ್ನ ಸದಾ ದವರಕಾ ಮ್ಹಣ್ ಸಾಂಗಚಾಕ್ ಇಷ್ಟ ಪಾವತಾ.

ಕೊಂಕಣಿ ಭಾಸ್ ಸಾಹಿತ್ಯಾಭಿವೃದ್ಧಿ ಖಾತೇರ ದಶಕಾ ಪಾಟ್ಲೇನ ಜಾಯ್ ತಿತ್ಲೆ ಪುಸ್ತಕಾ ಕಾವ್ಯ ರಚನ ಜಾತೇರ ಆಸಾ. ತೆಂಗಿಲೆ ಬರೋಬರ್ ಹಾಂವೆ ಸ್ವರಚಿತ ಕರೀಲೆ ಬಾಳ ಗೀತ ಕವಿತಾ ಗುಚ್ಚ ಪುಸ್ತಕಭಿಲೆ ಏಕ್ ಮ್ಹಣ್ ಸಾಂಗುಚಾಕ ಅಭಿಮಾನ. ಹೆ ಮ್ಹಜೆ ರಚನೇಚೆ 4 ಪುಸ್ತಕ ಜಾವ್ನ್ ಆಸಾ. ಕೊಂಕಣಿ ಭಾಷೆಂತು ಜಾಸ್ತ ಜಾಸ್ತ ವೆಗಳೆ ಥರೇಚೆ ಜಾಯ್ ತಿತ್ಲೆ ಪುಸ್ತಕ ಪ್ರಕಟ ಜಾತಾ. ಹೇ ಭುರ್ಗೊ ಬದಲ್ ಶಿಶುಗೀತ ಪುಸ್ತಕಾ ಬರೊಚೆ ಪ್ರಯತ್ನ ಹಾಂವ್ ಗೆಲ್ಲೆಲೆ 4-5 ವರ್ಷಾ ಲಾಗೂನ ಶುರು ಕೆಲ್ಲೆಂ. ವೆಗಳೆ ವೆಗಳೆ ಪತ್ರಿಕೆಂತು ಪ್ರಕಟ ಜಾಲೆ, ಥೊಡೆ ಲೋಕಾನ ಶುಭಾಷಯ ವ್ಯಕ್ತ ಕರ್ನ್ ಪ್ರೇರಣಾ ದಿಲಿ. ಹಾಂಗಾ ಪ್ರಸ್ತುತ ಕರ್ಚೆ ಸಗಳೆ ಕವಿತ ಸ್ವತಾ ಅನುಭವಾಚೆ ಸಾರ ಆಸಾ. ಥೊಡೆ ಷಟ್ಪದಿ ಕಾವ್ಯ ಪ್ರಯೋಗ ಕೆಲಾ. ಥೊಡೆ ಥೊಡೆ ಪ್ರಾಣಿಪಕ್ಷಿ ವಿಚಾರ ಕಾವ್ಯ, ತಾಳ ಲಯಬದ್ಧ ಜಾವ್ನ್ ಗಾಯನ ಕರುಂಕ್ ಸಾದ್ಯ ಆಸಾ. ಹೇ ಭುರ್ಗೊಕ್ ಅವಡತಲೆ. ಆಶೀ ಮಗಿಲೆ ಮನ ಸಾಂಗ್ತಾ. ಥೊಡೆ ಕವಿತಾ ಸಾಮನ್ಯ ವರ್ಗ ಆಶೀ ಸ್ವೀಕಾರಚೆ ಪ್ರಮಾಣ, ಕೊಂಕಣಿ ಭಾಸ್ ಸಾಹಿತ್ಯಾಚೆ ಕಣಜ ಬೊರ್ಲಾ ಹೇ ಬಾರೀಕ ಕವಿತಾ ಗುಚ್ಚ ಕದರ ಮದ್ದತ್ ಕರ್ತಲೆಂ ಮ್ಹಣುನ ಇಚ್ಛಾ ವ್ಯಕ್ತ ಕರ್ತಾ. ವಾಚಕ ಬಾಂಧವ ಮೊಗಾನ್ ಸ್ವೀಕಾರ್ ಕರ್ನ್ ಆಪ್ಲೆ ವಿಚಾರ ಸಾಂಗ್ಲ್ಯಾರ ಮಾಗಿಲೆ ಶ್ರಮ ಸಾರ್ಥಕ ಜಾತಾ.

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ್ ಈ ಕೃತಿ ಪ್ರಕಟ ಕರಚಾಕ ಮಾರ್ಗದರ್ಶನ ದಿಲ್ಲೆ ಬದಲ ಹಾಂವ ತುಮಕಾ ಸದಾ ಆಭಾರಿ ಉರ್ತಲೊ. ಕೊಂಕಣಿ ಭಾಸ್ ಆನಿ ಸಂಸ್ಕೃತಿ ವಾರಸುದಾರ ಆಮಿ, ಸಾಹಿತ್ಯಾಭಿವೃದ್ಧಿ ಜಾಗ್ರತ ದವರಚೆ ಬದ್ದಲ್ ಲಕ್ಷಾ ದಿವಕಾ ಮ್ಹಣಚೆ ಮಾಗಿಲೆ ವಿನಮ್ರ ವಿನಂತಿ ಕರತಾ.

ಸಗ್ಳೆಂಕ ದೇವು ಬರೆಂ ಕರುಂ.

- ನಾಗೇಶ ಅಕ್ಷೇಕರ,

ಕಾರವಾರ

ಭುರ್ಗೇಲೆ ವರ್ಣನ	01
ಭುರಗೆ	02
ತಾ ತಾ ಕರೀರೆ	03
ಪಾವುಸಾ ವರ್ಣನ	04
ಬಾಳಾಪಣಾ ಯಾದ	06
ಆವಯಿ	08
ಸೂರ್ಯ ಬುಡಲೊ	09
ವಾಡಾ ದಿವಸ	10
ಕೀರಾ	11
ಬೆಬ್ಬೊ	12
ಪರಿಸರ ರಕ್ಷಣ	13
ಜೋ ಜೋ ಜೋ ಜೋ	14
ಮಾಗಿಲೊ ಸುಣೊ	15
ಭಾವ ಭಯಣಿ	16
ಬಾಳು ಪೂಲಾ ಕಳೊ	17
ಗೊಮಟೊ ಪೋರು	18
ಚಂದ್ರ ಸೂರ್ಯ	19
ಸೂರ್ಯ ಕಿರಣ	20
ಚಾನಿ	21
ಭುರಗೆಪಣ	22
ಬಾಳಪಣ ಯಾದ	23

ಕಾವಳೊ ಆನಿ ಕೊಲ್ಲೊ	24
ಗಾಯ್	26
ಚಂದಮಾಮ	28
ಕರಾವಳಿ-ಕಾರವಾರ	30
ಆಜ್ಜೀ	31
ಅಂಕೆ ಪದ	32
ಮೋರು-ಪೋರು	33
ಬಾಳ ಗೀತ	34
ರಜಾಚೊ ಮಜಾ	35
ಷಡ್ವೈರಿ ಕೋಣ್	36
ನಾಗರಾಜ ವಂದನ	37
ಬಾಳ ಭುರ್ಗೆ	39
ಆಜ್ಜಾಲೊ ಮೋಗು	40
ಪಾವುಸ	42
ಸ್ವಚ್ಛ ಭಾರತ	43
ಚಿಂವ್ ಚಿಂವ್ ಗುಬ್ಬಿ	44
ಕಾವಳೊ	45
ಮೋಗಾ ಪೋರು	46
ಮೋಗಾ ಬಾಳಾ	47
ಖೇಳ್ ಖೇಳ್	48
ಮಾಕಡ ಆನಿ ಪೋರ	49
ಪಂಚೇಂದ್ರಿಯ	50
ಕಥಾಮೃತಾ ಗೀತಾ	51
ಭುರ್ಗೆಂಲಿ ಕೋಪು	53
ಕೊಂಕಣಿ ಚುಟುಕುಲಿ	54
ಮಳಬ	55
ಅಂಕೆ ಪದ	57
ನಿಂದ ಕಾಡ್ ಬಾಯೆ	58

ಭುರ್ಗೇಲೆ ವರ್ಣನ

ಗೊರೊ ತಾಂಬಡೊ ಭುರ್ಗೊ ಮಾಜೋ
ವರ್ಸ್ ದೋನು ತೆಕಾ
ಘರಾ ಬಿತರ ಮೊಗಾ ಗೊಂಡೊ
ಜಾಲೊ ಪಳಯ ಮ್ಹಾಕಾ

ಬಾಳು ಬರೊರುಪಾನ ಸುಂದರ
ಸಾರಕೊ ದಿಸ್ತಾ ಚಂದಿರ
ದೊಳೆ ಭೋರ್ಸ್ ಪಳಿತಾ ಖೆಳಚೆ
ಚರಕೆಲೆ ಮಸ್ತಿ ಸಾಬಾರ

ಘರಾಂತ ಸೊಯರೆ ಆಯ್ಲೆ ತೆನಾ
ಪೋರಾ ಮರೈನ ನಾಚತಾ
ಪೊರಾಲಿ ದುಫಳಿ ಪಳೊನ ಮಾಜೀ
ಮನ ಕಿತ್ತಕೀ ಫುಲತಾ

ಖಾವಚೆ ಪಿವಚೆ ನಾಕಾ ಮ್ಹಣತಾ
ಪೋರಾ ಜಾತಾ ಪುಂಡ
ಆವಯಿಲಿ ದೂದ್ ಜಾವ್ಕ್ ಮ್ಹಣ್
ಪುಕಾರ್ ತೆಜೊ ಗೊಂಡೊ

ಮೊಬೈಲ ಟಿ.ವಿ. ಮ್ಹುಣೂನ ರಡ್ತಾ
ಪೋರ್ ಮಾಗಿಲೊ ಪಾಣೊ
ಚುಕುನ ಸುದ್ದಾ ಥಂಡ ಬಸ್ಸಾ
ಆಯ್ಕುನ ರಾಬ್ತಾ ಗಾಣೆ

ಭುರ್ಗೇಲಿ ವರ್ಣನ ಕರ್ತೆರ್ ಹಾಂವ
ಕಾಮ ವಾವ್ರ ವಿಸರತಾ
ತಾಗೇಲಿ ವಂಗಡಾ ಹಾಸೂನ ವೇಳ್
ಗೆಲೊ ಕಿತ್ತೊ ವಳಕನಾ

ಬಾಳ ಭುರ್ಗೊ ಬರಿಲೆ ಘರ್
ಉಲ್ಲಾಸಾಚೋ ಸಾಗರ
ಮೂಳ ಗಟ್ ಸಾರಕೆ ಧರ್
ಭುರ್ಗೊ ಚಾತಾತ್ ಹುಷಾರ್

ಭುರಗೆ

ಭುರ್ಗೆ ತುಮೀ
ಪುಲಚೆ ಕಳೆಂ
ಸಾರೂನ್ ಸಾಂಗ್ತಾ ಗೋ

ಬರೆಂ ವಾಯಿಟ
ತುಮಕಾ ಸಾಂಗಚೆ
ಮನಾಂತ್ ಘೆವಕಾ ಗೋ

ಬರೆಂ ಸಾಂಗ್ತಾತ
ವಡೀಲೆ ತುಮಕಾ
ತುಮಚೆ ಬರೇಕು ಗೋ

ಖರೆಂ ತುಮೀ
ಆಯ್ಕುಕ ಮ್ಹಣಚೆ
ಸಾರೂನ ಸಾಂಗ್ತಾ ಗೋ

ಕಾಲ್ಯೆಲೆ ಮಾತ್ತಿ
ಉಂಡೆ ತಶೀ
ಜಾಯತೆ ರೂಪ ಗೋ

ಕಶೀ ಜಾವ್ಣ
ಆಶೀ ಪಿರ್ತಾ
ಭುರ್ಗಲೆಂ ಮನ ಗೋ

ಪೂಲಾ ವಯಲೀ
ಕೀಡ್ ಮ್ಹಣ್
ಸಾಂಗಚೆ ಖರೆಂ ಗೋ

ಜಾಯತೆ ಪೂಲಾ
ಹಂಕತಾ ಪಳೆ
ಚಂಚಳ ಮನ ಗೋ

ಉಕ್ತೆ ಮನಾ
ಭುರ್ಗೆ ತುಮೀ
ವಂಚನೆ ಕಪಟ ನಾ

ಕಂಚಾನ ಕಶೀ
ಪಳಯ ಬಾಬಾ
ಭುರಗೆ ಪುಲಚೆ ಕಳೆ

ತಾ ತಾ ಕರೀರೆ

ತಾ ತಾ ಕರೀರೆ
ತಂಬಾಳಾ
ತಾ ತಾ ಕರೀರೆ

ರಾತ ಕಿಲ್ಲಿ
ಜಾಲಾ ಪಳೆ
ತಾ ತಾ ಕರೀರೆ

ಬೆಗಿ ನೀದೂನ
ಬೆಗಿ ಊಟಚೆ
ತಾ ತಾ ಕರೀರೆ

ಕಾಣೆ ಸಾಂಗ್ತಾ
ಗಾಣೆ ಸಾಂಗ್ತಾ
ತಾ ತಾ ಕರೀರೆ

ವೀರ ಧೀರ
ಶೂರ ಪುರುಷಕೆ
ತಾ ತಾ ಕರೀರೆ

ಟಿ.ವಿ. ಮುಖಾರ್
ಬಸೂ ನಾಕಾ
ತಾ ತಾ ಕರೀರೆ

ನಿಂದ ಕಾಡಚೆ
ರಡಚೆ ಸೊಡಚೆ
ತಾ ತಾ ಕರೀರೆ

ಕಿತ್ತೊ ಬರೊಂ
ಪೋರು ತುಂವ
ತಾ ತಾ ಕರೀರೆ

ತಾ ತಾ ಕರೀರೆ
ಬಾಳಾ ತಾ ತಾ ಕರೀರೆ.

ಪಾವುಸಾ ವರ್ಣನ

ಪಾವುಸಾ ಪಾವುಸಾ
ಖಿಯ ಗೆಲ್ಲೊ
ಹಾಂಗಾ ಸೋಡ್ನ ತೂಂ |

ಕಂಚಾ ನಾಯೆಲ್ಲೊ
ಧಾಂವೂನ ಆತ್ತಾ
ಇತ್ತೆ ದಿವಸಾನ

ತುಗೇಲ ವಾಟಿ
ತೆನ್ನಾಚಿ ರಾಖಿಲೆ
ತುಂ ಆಯ್ಲೊನಾ |

ರೊಖಿಡೊ ಆತ್ತಾ
ಯೆವೂನ ಸೊಡ್ಲೊ
ಖೊಬ್ ರಭಸಾನ |

ಕಿತೆಂ ಸಾಂಗು ಪುತಾ
ಮಾಗಿಲೆ ಜೀವನಾ ಕಥಾ
ಸಾಂಗೂನ ಸರನಾ ವ್ಯಥಾ

ಧಕ್ಕುನ ಜಿರಲಾ ಆಸ್ತಾ
ಫಾಟಾರ್ ಮ್ಹಣ್ ಗೆಲ್ಲೊ ಹಾಂ

ಸುಕೂನ ಪಡ್ಲಾ ಶೀತ ಭಾಟಿ
ತಾನೆ ಭುಕೇನ ತಳಮಳ್ಳೆ
ದೆಕುನ ರಾಬ್ಲೊ ಥೊಡೆ ಕಾಳ

ಪಾವಸಾ ತುಂ ಕೆನ್ನಾ
ಯೆತಾ ಕೆನ್ನಾ ವತಾ?
ಕೊಣಾಕ್ ಕಳ್ಳೆ ನಾ |

ವೇಳ್ ಚುಕುನ್
ಯೆತಾ ಕೆನ್ನಾ
ಮ್ಹಣೂನ ಚಿಂತಾ

ಆತಾ ಕೆತ್ಯಾ
ಹಾಂಗ ಆಯ್ಲೊ
ಆಮೀ ನಿಮ್ಮೀಚೆ |

ಶೇತ್ ಕಾಪ್ಪಾ
ಗುಡಿವೊ ಪಳಯ
ಆನೀ ತೆ ಮೊಳ್ಳೆನಾ |

ಪಪ್ಪಳ ಕಾಡ್ಲಾ
ಸಿಜೊನ ಸುಕೈಕ
ಖೊಬ್ ನಮೂನೆ ಕಾಮ್ |

ಆತ್ ತರ್
ರಾಬ್ಲೊ ತುಂವ್
ಅಮಚೆ ಜೀಣೆ ಕಥಾ |

ಪರತ ತಶೇ
ಘಡತಾ ಪಳೆ
ಕಳ್ಳಾ ಕಾಯ್ ತುಕಾ |

ಬಾಳಾಪಣಾ ಯಾದ

ಮಾಗಿಲೆ ಬಾಳ್ ಪಣಾ
ಯಾದ ತುಮಕಾ
ಕಶೀ ಸಾಂಗುರೇ ।

ತೆನ್ನಾಚೊ ಯಾದ
ಅಜ್ಜನ ಪರಂತ
ಕಾಳ್ಜಂತ್ ಆಸ್ಸಾರೆ ।

ಖೆಡೆ ಗಾಂವಚೆ
ಭುರ್ಗ್ ಆಮೀ
ಭೊಂವುನ ಫಿರತ್ತಾಲೆ ।

ಶೇತ್ ಭಾಗ
ಸಗಳೆ ಧಾಂಟೂನ
ವಾಚತ್ ರಾಭ್ತಾಲೆ ।

ಆಂಬ್ಯಾ ತೋರಾ
ಕಾಜು ಪೊಗಾ
ಚೊರ್ನ್ ಕಾಡ್ತಾಲೆ ।

ಸೂಟಿ ದಿವಸ
ಆಯಲೆ ಮ್ಹಣಾ
ರಾನಾಕ ವಯತಾಲೆ ।

ಚೂರ್ಣ ಭಿರಂಡಾ
ಜಾಂಬಳ ಫಳಾ
ಪಿರಿಂತ ಭರತಾಲೆ

ಮಾತೀ ಕಾತಾನ
ವೆಗ ವೆಗಳೆ
ಖೆಳೆಲೆ ಖೆಳ್ತಾಲೆ ।

ಕುಸ್ತಿ ಮಸ್ತಿ
ದೋಸ್ತಿ ಸಗಳೆ
ಸದಾಂ ಕಾಣಿತೆ |

ಆಯೀ ಪಪ್ಪಾನ
ನಿದ್ದೇಲ ತೆನಾ
ಜಾಯತೆ ಖೆಳ್ತಾಲೆ|

ಖೆಳತೆ ಖೆಳತೆ
ಕೆನ್ನಾ ಕೆನ್ನಾ
ಝಗಡೆ ಕರತಲೆ|

ಝಗಡೆ ಜಾಲೆ
ತೆನ್ನಾಚೆ ಆಮೀ
ಘರಾ ರಿಗ್ತಾಲೆ |

ಬಂಧ ಮ್ಹಣ್
ತೋ ದಿವಸ
ಥಂಡ ಬಸ್ತಾಲೆ |

ಆವಯಿ

ಆವಯಿ ತುಂ ಮ್ಹಜೀ ಮ್ಹಣ್
ಸಾಂಗುಚಾಕ ಖೂಬ್ ಅಭಿಮಾನ

ಜನ್ಮದಾಯಿ ಆವಯಿ ತುಕಾ
ಕೋಣಿ ನಾ ಸಮಾನ

ಆವಯಿ ಪಕ್ಷಾ ಹೋಡ್ ನಾ
ಸಗಳೆ ಜಣಾಂತ

ಆವಯಿಲೆ ತಿತ್ಲೊ ಗೋಡ ಮೋಗ
ಸಗಳೆ ರುಪಾಂತ

ಜೀವಾಕ್ ಜೀವ ದಿವುನ ಆಮಕಾ
ಪಾಳತಾ ಕುಶೇನ

ತಾನ ಭೂಕ್ ಸಗಳೆ ವಿಸರ್ನ್
ಘೊಳತಾ ಹಾಸೂನ

ಮಾಂಡೇರ ಬಸೂನ ಉಂಡಿ ದಿತಾ
ಮೋಗಾನ ಭುರ್ಗಂಕ್

ಹಾಂಡೇರ ಘೇವ್ ಮೋಗ್ ತೀಚೋ
ಸಾಂಗೂನ ಸರನಾ

ಪ್ರಾಣಾಕ್ ಪ್ರಾಣ್ ದೀವ್ನ್ ಆಮಕಾ
ತ್ರಾಣ ಭೋರ್ಲಿ ಮಾತಾ

ವರ್ಣನ ಕರುಂಕ ಶಬ್ದ ಮೇಳಾ
ತುಜೀ ಜೀವನ ಕಥಾ

ಭುರ್ಗ್ಯನ ಕೆಲ್ಲೆ ಚೂಕಿ ದೂಕಿ
ಪದರಾಂತ್ ಗಾಲ್ತಾ

ಕಷ್ಟ ಮ್ಹಣ್ ಲೆಕೂನ ಸಾಂಗ್ನಾ
ಇಷ್ಟ ದಿತಾ ಆಮಕಾ

ಜನ್ಮ ತುಂ ದಿಲೆ ಮ್ಹಣೂನ
ಹಾಂಗಾ ಜಗೂನ ರಾಬ್ಲೊ

ಕಾನ್ಮಯಾನೀ ಮಾದೇವ ಸಾಂಗ್ತಾ
ದಯಾ ದವರಚೆ ಆಮ್ಚಾತೆ.

ಸೂರ್ಯ ಬುಡಲೊ

ಸಾಗರಾಂತು ತುಂ ಬುಡತಾನಾ
ತಾಂಬಡೊ ತಾಂಬಡೊ ದಿಸ್ತಾ
ದೀಸ್ ಬರ್ ಮಳಬಾಂತು ಊರ್ಸ್
ರಂಗ ತುಜೀ ತಾಂಬಡೊ ನಾ|

ದಿವಸ ಮ್ಹಣ್ ಲೆಕತಾತ ಆಮೀ
ತುಂ ಕೆನ್ನಾ ಉದಯಲೊ
ಮಂದ ಕಿರಣ ಸಾಕಾಳಿ ಪಸ್ತುವುನ
ವೇಳ ಜಾತೇರ ತಾಪ ಕಿತ್ತೊ |

ತುಗೆಲಿ ಜೀವನ ಚಕ್ರ ಕಥಾ
ಹಾಂ ಕಿತೆಂ ಸಾಂಗುಕ ಬಿತಾ
ಜಾಯತೆ ನಾಂವನ ಆಪೊನ ಸಾಂಗ್ತಾ
ಕಂಚಾನ ಯೆವೂನ ಜಗ ರಾಕ್ತ |

ಸಗಳೆ ವಿಶ್ವ ರೂಪಿ ತುಂ
ಪ್ರಾಣಿ ಪಕ್ಷಿ ರೂಪಾಡ ಮಾಡಾಕ
ತುಜೀ ಕಿರಣ ರಕ್ಷಣ ಕರ್ತಾ
ಶ್ರೇಷ್ಠಾಂತ ಶೇಷ್ಠ ತುಜೀ ಕಥಾ |

ಕಂಚೇ ನಾಂವಾನ ವರ್ಣನ ಕರುಂ
ಊಂಚಿ ಸ್ಥಾರಾರ ತುಂ ರಾಬ್ತಾ
ಸರ್ವ ಮಾನ್ಯ ಸಮ ಬಾವ
ವಾಂಚುನ ದವರತಾ ತುಜೀ ದಯಾನ |

ತಾಪ ವಾಡೊ ಕಿತ್ತೊ ಆಜ ಕಾಳ
ರೂಪ್ ದಿತಾ ಸೂರ್ಯ ತುಕಾ
ಮಾಘ್ ಕರುನು ಶಾಖಾನ್ ಬುಡ್ಲೆ
ಉಪಾಯ ಕಿತೆಂ ತೂಂಚಿ ಸಾಂಗಚೆ
ಆಪಾಯ ರೂಪ ಧಾಂವ್ವನ ಗಾಲಚೆ |

ವಾಡಾ ದಿವಸ

ವಾಡಾ ದಿವಸ ಆಯಲೊ
ಮೇ ಪಂದ್ರಾಕ ಮಾಗಿರೆ
ಹೋಡ ಥರೇನ ಆಮೀ
ಸಗಳೆ ಮೇಳ್ನ್ ಕರ್ತಲೆಂ

ಬಾಬಾಮ ಮ್ಹಾಕಾ ದಿತಾ
ಮ್ಹಳ್ಳೆ ಸೊಡ್ಲೊ ಕಾರು
ಪಪ್ಪಾನ ತೆನ್ನಾಚೆ ಹಾಡೂನ
ದವರ್ಲಾ ಲಾನ ಸೈಕಲ್

ರಾಮು ಸೋಮು ಶ್ಯಾಮು
ಮಾಗೀಲೆ ವಾಂಗ್ಡೀಚೆ
ತೆಂಚಾ ಬರೋಬರ್
ಹಾಂ ಖೆಳ್ತಾ ಸಗಳೆ ದಿವಸ

ಸೂಟು ಬೂಟು ನೆವೆ
ಕಪಡೆ ನಾನಾ ಥರೇಚೆ
ನೆಸೊನ್ ಮಾಗಿಲೆ ಪೋಟೊ
ಕಾಡಚೆ ಕಿತ್ಲೊಂ ಮಜೇನ

ಕಾಕಾ ಕಾಕೀ ಮಾಮಾ ಮಾಮಿ
ಸಗಳೆ ಯೆತಾಲೆಂ
ಕೇಕ್ ಕಾಪೂನ ವಾಂಟೊನ ಖಾವ
ಖೊಬ್ ಉಮೇದ್

ತುಮ್ಮ ಸುದ್ದಾ ಹಾಂವ ಆಪೈತಾ
ವಾಡ ದಿವಸಾಕ
ತುಮಚೆ ವಾಂಗ್ಡಾ ತ್ಯಾ ದಿವಸ
ಗೋಡ ಗೋಡ ಹಾಸ್ತಲೊ.

ಕೀರಾ

ಯ್ಯೋರೆ ಕಿರಾ
ದೆವುನ ಸಕಲ
ಮೇಳ್ಳ ಖೆಳೋವ್ಯಾ |

ಹ್ಲಾಂವ ತುಂವ
ದೊಗೆ ಮೇಳ್ಳ
ಗಾಯತ್ ನಾಚೋವ್ಯಾ |

ಕಿತ್ಲೊ ಸುಂದರ
ದಿಸ್ತಾ ತುಂವ
ಪಾಚುವೆ ರಂಗಾನ |

ಚೂಚ್ ಕಿತ್ತೆ
ತಾಂಬಡೊ ದಿಸ್ತ
ಖೋಚ್ ಮಾರ್ನಾಕ |

ಕೆಳೆ ದಿತಾ
ಜಾಯತೆ ಫಳಾ
ತುಕಾ ದವರತಾ |

ಕಿತೆಂ ಜಾವ್ಕ
ತೇ ತರೀ ಸಾಂಗ
ದೆವೂನ ಯೆವಚೆ ಸಕಲ

ಬಿಲ್ಲು ಹಾಂಗ
ಬಸ್ಲಾ ಮ್ಹೂನ
ಭೀವ್ನ್ ಬಸ್ಲೊ ವಯರ |

ತ್ಯಾಚ್ಯಾ ದೋಸ್ತಿ
ತುಜೀ ವಾಂಗ್ಡಾ
ಹಾಂವ ಕರೈತಾ(ಕರೈತಾ)

ರಾಗ ರೋಷ ಕಂಚೆ ನಾಕಾ
ಸಾಳೆ ಖೆಳೋವ್ಯಾ |
ಸಗಳೆ ನಾಚೋವ್ಯಾ

ಬೆಬ್ಬೊ

ಧಾಂವರೆ ಬೆಬ್ಬಾ
ಧಾಂವರೆ ಬೆಬ್ಬಾ
ಹಾಂಗ ಬಸ್ಸಾಕಾ ತುಂ

ಕಾವಳೇಲ ನದರ
ತುಜ್ಜೇರ ಪಡ್ಲಾ
ಮೊಕ್ಕೊ ಕರತಾ ತುಕಾ

ಯಿತ್ತೆ ದಿವಸ
ಉದ್ಕಾಂತ ರಾಬೀಲೊ
ಭಾಯ್ತು ಆಯಲೊ ಕಿತ್ಯಾ ?

ಫಾಟ ಲಾಗುನ
ಬಸ್ಲಾ ರಾಕೂನ
ಸೊಡ್ತಲೊ ಕಂಯರೆ ತುಕಾ ।

ಬಾಯಿಂತ ಉದಕ
ನಾ ಮ್ಹಣೂನ ಹಾಂ
ಹಾಂಗಾ ಸೊದೂನ ಆಯಲೊ

ಕಾಯ ಕರು ಬಾಯೆ
ಪಳಿವ್ಯಾರ ಹಾಂಗಾ
ತೆಂಬೆ ಉದ್ಕಾಕ್ ದುಷ್ಟಾಳು ।

ಫೊಡೆ ದಿವಸ
ತುಮಚೆ ವಾಂಗ್ಲಾ
ರಾಬಚೆ ಮ್ಹಣೂನ ಲೆಕಲೊ

ತೆಂಚಾನ ಹಾಂಗಾ
ಪಳೊನ ತುಮಕಾ
ಧಕ್ಕುನ ಗೆಲೊ ಕಿತಲೊ

ಆಮೀ ತುಮೀ
ಜೀಂವ ರಾಕಚೆ
ಲಾಗಲಾ ಚಿಂತಾ ಅತ್ತಾ

ಬಾರೀಕ ಪಾಣೇನ
ಸಂಭಾಳಚೆ ಉದಕ
ಹೇಂಚಿ ಅಮಕಾ ಬರೊ ವಾಟ.

ಪರಿಸರ ರಕ್ಷಣೆ

ಝಾಡ್ ರೊಯ್ಯಾ ರೈ
ಆಮೀ
ಝಾಡ್ ರೊಯ್ಯಾ ರೈ
ಹೋಡು ಲ್ಲಾನ ।

ಸಗಲೇ ಆಮೀ
ಝಾಡ್ ನಾಟುಯಾ ರೈ
ಝಾಡ್ ರೊಯಾ ರೈ ।

ರಂಗ ರಂಗಾ ಝಾಡ್
ಹಾಡುನ
ಅಂಗಣಾ ಮುಖಾರ
ವಾಡೋಯ ।

ಚಾಂಗ ಕರ್ಮ ಉದಾ
ಶಿಂಪ್ಪೂನ
ಪುರಾ ಭಾಗ ಬರೆಂ
ಸಜಾಯಿ ಯಾ ।

ಮೊಗರೆ ಜಾಜೀ
ಚಾಂಪೆ
ಗೊರಟೆ ಆಬ್ಬುಲಿ
ಪೂಲ ಝಾಡಾ ।

ಥರಾ ವರೀ
ವರ್ಣ ಘೆವ್ವ
ಘರಾ ಮುಖಾರ
ವಾಡಯ್ಯ ।

ಪರಿಸರ ರಕ್ಷಣೆ
ಜಾಗ್ರತ ದವರ್ಮ
ಕಿರಿಕಿರಿ ಧಾಂವೆಯಿಯಾ
ಸದಾ ಜರೂರ ।

ಪರಿಸರ ಚೋಕ
ಕರಚೆ ಭೂಕ
ಭರಪೂರ ದವರಾ
ಘರಾ ಘರಾಂತ.

ಜೋ ಜೋ ಜೋ ಜೋ

ಜೋ ಜೋ ಜೋ ಜೋ
ಜೋ ಸುಕುಮಾರ
ಜೋ ಜೋ ಜೋ ಜೋ
ಜೋ ಮಗಿಲೆ ಪೋರ ।

ಜೋ ಜೋ ಜೋ ಜೋ
ಜೋ ಸದ್ಗುಣ ಕುವರ
ಜೋ ಜೋ ಜೋ ಜೋ
ಜೋ ಮನೋಹರ ।

ಜೋ ಜೋ ಜೋ ಜೋ
ಜೋ ಗುಣವರ ಪೋರ
ಜೋ ಜೋ ಜೋ ಜೋ
ಜೋ ವರಮಣಿ ಸಾರ
ಜೋ ಜೋ ಜೋ ಜೋ

ಜೋ ಜೋ ಜೋ ರೆ
ಜೋ ಮ್ಹಜ್ಯಾ ಪೋರಾ
ಜೋ ಜೋ ಜೋ ರೆ
ಜೋ ಮ್ಹಜ್ಯಾ ಕೀರಾ
ಜೋ ಜೋ ಜೋ ಜೋ

ಜೋ ಜೋ ಜೋ ರೆ
ಜೋ ಭಾಂಗ್ರಾ ಪೋರಾ
ಜೋ ಜೋ ಜೋ ರೆ
ಜೋ ರತ್ನಮಣಿ ಸಾರ
ಜೋ ಜೋ ಜೋ ಜೋ

ಜೋ ಜೋ ಜೋ ಜೋ
ಜೋ ವಂದನ ಚಂದ
ಜೋ ಜೋ ಜೋ ಜೋ
ಜೋ ಸುಂದರಾನಂದ
ಜೋ ಜೋ ಜೋ ಜೋ.

ಮಾಗಲೊ ಸುಣೊ

ಸುಣೊ ಮಾಗಲೊ
ರಂಗಾನ ಕಾಳೊ
ನಾಂವ ತೆಗಿಲೊ ಟೀಪು |

ಗುಣಾನ ಸಾಧು
ಆಂಗಾನ ಥೋರು
ಲೋಕ ಭಿತಾತ ಸಾಫ್ |

ರಾಕೂನ ಉರ್ದಾ
ಆಂಗ್ಲಾಂತ ಬಸೂನ
ಕೋಣ ಯೆನಾತ ಬಿತರ |

ಬೌ ಬೌ ಕರತಾ
ದಿವಸ ರಾತ
ದಿವಸ ರಾತ
ಧಾಂವೂನ ವಯತಾತ ಚೋರು |

ಬಿಸ್ಕೀಟ ದಿಲ್ಲಾರ
ಹುಡ್ನು ದರತಾ
ಗಡೀಂತ ಗಾಲ್ತಾ ಘಾಸ |

ಬ್ಯಾಟ ಬೋಲ
ಫೇವ್ನ್ ಆಮಿ
ವಾಂಗ್ಡಾ ಖೆಳ್ತಾತ ದೀಸ |

ತೆಜ್ಯಾ ವಾಂಗ್ಡಾ
ಖೆಳಚೆ ತೆನಾ
ಮ್ಹಾಕಾ ಮೆಳತಾ ಮ್ಹಜಾ |

ಬರೈಚೆ ಸೋಣ್
ಖೆಳಚೆ ಜಾಲೆ
ಶಾಳೆಂತ ಮ್ಹಾಕಾ ಸಜಾ |

ಪ್ರಾಣಿಪಕ್ಷಿ
ಸಗಲೆ ಆಮಚೆ
ಜೀವನ ಸಾಧಿ ಮಣಚೆ |

ಬಾಳಪಣಾ ಭುರುಗೆ
ಅತಾ ದಯಾ ಮಾಯಾ
ಆಖೈರಿ ಪರಂತ ರಾಖಿಚೆ

ಬಾವ ಭಯಣಿ

ಮಾಗಿಲೆ ನಾಂವ ರಾಜು
ಭಯಣ ಮಾಗಿಲಿ ರಾಣಿ
ತಿಗಿಲಿ ವಯ ಲಾನು
ವರ್ಸ ಬರ್ದಾ ತೀನು

ಭಯಣಿ ಮಾಗಿಲಿ ಪಾಣಿ
ತೀ ಭೀ ಸಾಂಗ್ತಾ ಕಾಣಿ
ಸುಂದರ ಗಾಯತಾ ಗಾಣಿ
ಆಯ್ಕುಕ ರಾಬ್ಬಾತ ಕೋಣಿ

ಸಗ್ಗೈಂಕ್ ತೀ ಮೊಗಾ ಗಿಂಡಿ
ಪ್ರೇಮಾನ ಆಪೈಲೆ ತಿಕಾ ಪುಂಡಿ
ತವ್ವಳ ತವ್ವಳ ಜಾತಾ ತೀ ಚಂಡಿ
ಕೋಣಾಕ ಭೀ ಆಯ್ಕುನಾ ಭಂಡಿ

ಸದಾ ಜಾವಕ ತೀಕಾ ಚಾಕಲೇಟ
ಅಜೀ ಭಾತ್ ಖಾಯ್ನಾ ಬಿಸ್ಕೀಟ
ಜವಣಾಕ ಮಂಡ್ಲಾರ ಕಟಕಟ
ಅಸ್ಲಿ ಭಯಣ ಮಾರ್ಪಿಲೆ ತಿರ್ಕಟ

ನಾಚುನ ಖೆಳ್ಳಾಕ್ ಹುಷಾರ್
ಟಿ.ವಿ. ಪಳಯತಾ ಭರಪೂರ
ಮೊಬೈಲ್ ಜಾವ್ ಮ್ಹಣ್ ಕರ್ಕರ
ಕೋಣಾಕ್ ಸಾಂಗುಚಿ ಹೋ ಪುಕಾರ

ಮಾತಿ ಕಾಲೊನು ಖೆಳ್ಳಾ
ರಾಡಿ ಉದ್ದಾಂತ ಲೊಳತಾ
ತಶೀಚಿ ಬಿತರ ವಯತಾ
ಆಯಿಲೆ ತೆನ್ನಾ ಸೊವತಾ

ಬಾಳು ಪೂಲಾ ಕಳೊ

ಕಳೊ ಕಳೊ ಕಳೊ
ಪೂಲಾ ಕಳೊ
ಪುಲ್ಲೆ ಪಳೆ ಪೂಲಾ ಕಳೆಂ |

ಪಳೆ ಪಳೆ ಪಳೆ
ಬಾಳು ಪಳೆ
ಪುಲ್ಲೊ ಪಳೆ ಬಾಳು ಪಳೆ |

ಬಾಳು ಕಳೊ ಪಳೆ
ಪೂಲಾ ಕಳೊ
ಪುಲ್ಲೊ ಕಳೊ ಬಾಳು ಕಳೊ |

ತಾಂಬಡೊ ಕಳೊ ಬಾಳು
ಪೂಲಾ ಕಳೊ
ಪುಲ್ಲೊ ಕಳೊ ಬಾಳು ಕಳೊ |

ಗೊರೊ ಕಳೊ ಬಾಳು
ಪೂಲಾ ಕಳೊ
ಪುಲ್ಲೊ ಪಳೆ ಬಾಳು ಕಳೊ

ತಾಂಬಡೊ ಗೊರೊ ಬಾಳು
ಪೂಲಾ ಕಳೊ
ಪುಲ್ಲೆ ಪಳೆಯ ಬಾಳು ಕಳೊ |

ಕಳೊ ಜಾಲೊ ಬಾಳು
ಪೂಲಾ ಕಳೊ
ಬಾಳು ಅತ್ತ ಪುಲ್ಲೆ ಕಳೊ ಪಳೆಯ |

ಪೂಲಾ ಕಳೊ ಬಾಳು ಕಳೊ
ಬಾಳು ಕಳೊ ಪೂಲಾ ಕಳೊ

ಕಳೆ ಸಾಕ್ಕಿ ಬಾಳೆ ಕಳೆ
ಹಳು ಹಳು ಪುಲಚೆ
ಪೂಲಾ ಕಳೆ ಪೂಲಾ ಕಳೆ.

ಗೊಮಟೊ ಪೋರು

ಗೊಮ್ಮೊ ಗೊಮ್ಮೊ
ಗೊರೊ ಗೊರೊ
ಬಾಳು ಆಮ್ಮೀಲೊ |

ಮೋರಾ ತಶೀ ನಾಚತಾ
ಕಿರಾ ತಶೀ ಗಾಯತಾ
ಬಾಳು ಆಮ್ಮೀಲೊ |

ಚಮ್ಮು ಲಾಗ್ನೊ
ವರ್ಸ ದೋನು
ಕಿತ್ನೊ ಸುಂದರ |

ಪಡತ ಉಡತಾ
ಪರತ ರಡತಾ
ಬಾಳು ಚಂದಿರ |

ಧಾಂವಚೆ ಖೆಳಚೆ
ಪಡತಾ ಮ್ಹಣಚೆ
ಬಾಳು ಮುಖಾರ |

ಖಾವಚೆ ಪಿವಚೆ
ಜವಚೆ ನಾಕಾ
ಬಾಳು ರಾಗಾರ |

ಪೋರು ಧೀರು
ಉರ್ದೆತಾ ಶೂರು
ಖರೋ ಭಾಂಗರ |

ಮೊಗಾ ಪೋರಾ
ಆಯ್ತರೆ ಕಿರಾ
ಕಿತಲೊ ಬರೋ ತುಂ |

ರಾಗ ನಾಕಾ
ಮೊಗಾ ಪೋರಾ
ಗೊಮ್ಮೊ ಪೋರು ತುಂ |

ಚಂದ್ರ ಸೂರ್ಯ

ಚಂದ ಮಾಮಾ ಆಯಲೊ
ಸೂರ್ಯ ಮಾಮಾ ಬುಡಲೊ
ಫಾಲ್ಕಾ ಯೆತಾ ಮ್ಹಳ್ಳೊ
ಟಾ ಟಾ ಕರುಂಕ ಲಾಗ್ಲೊ

ಹಾಂ ಯೆತಾ ಮ್ಹಳ್ಳೆ
ಮಾಗಿಲೆ ಮನ ಕಳ್ಳೆ
ಉಂಡಿ ತೊಂಡಾಕ ಪಳ್ಳೆ
ಪಳಾನ ಗಿಳ್ಳೆ ಚಂದ್ರಾಕ

ಚಂದ ಮಾಮಾ ಯೋರೆ
ಖಾಣ್ ದಿತಾ ಘೇರೆ
ಕೊಪ್ಪೂನ ಬಸ್ಸೊ ಸಾಂಗ್‌ರೆ
ಮೇಳ್ನ ಕೆಳೆಯಾ ದೇಂವರೆ

ಸಕಲ ತೂಂ ಯೆವಚೊ ನಾ
ಮಾಚ್ಯಾ ಬರೋ ಬರ್ ಖೆಳಚೊನಾ
ಆಜ್ ಪರಂತ ಉಲೈಲೊ ನಾ
ಹಾಂಗಾ ಖೆಳಚಾಕ ಕೋಣಿ ನಾ.

ಸೂರ್ಯ ಕಿರಣ

ಸೂರ್ಯಾಚೆ ಪಯಲಿ ಕಿರಣ
ಪಡಲೆ ಮಾಜ್ಯಾ ಆಂಗಾರ
ಜಾಗ ಜಾಲೊ ಹಾಂವ ತೆನ್ನಾ
ಸಾಕಾಳಿಚೆ ತೇ ವೇಳಾರ

ಆಂಗಣಾಂತ ಯೆವುನ ರಾಬ್ಲೊಹಾಂ
ಚಾರ ವಾಟೇನ ಪಳಯಿತಾ
ಪೊಟರೆಂತು ಆಶೀಲೆ ಆಬಲೆ ಪೀಲಾಂಕ
ಪದರಾಂತ ಖೇಳಯಿಚೆ ಸಾಳೇರ್ಯಾ

ಥಂಡ ಆನಿ ಮಂದ ವಾರೊ
ಫಾಂತೆಪರಾರ್ ಗುವಚೆ ತೆದಾ
ಕೋಣ್ ಥೈಂ ಜಾಗುವ ನಾಂ
ಆಸಲೆ ಸುಂದರ್ ತೇ ವರಾರ

ಥೊಡೆ ಕಳೆಂ ಪುಲೂನ ರಾಬ್ಲಾ
ದುಸರೆ ಪೂಲ, ಪ್ಯರ್ದೆಂ ರಂಗಾಂತ
ಚಿಂವ್ ಚಿಂವ್ ಪವಣೆ ಹುಡ್ಡೆರುರ್ದೆ
ಝಾಡರ್ ಬಸ್ಲೆ, ಧಾಂವ್ಲೆ ಪರತ ಪರತ

ಘೊಟ್ಯಾಂತ ಗಾಯ ಆಂಬೂ ಲಾಗ್ಲಿ
ಧಾರ ದೂದ್ ಅಮೃತ ದಿವುಂಕ
ಗಾಯಿ ವಾಸೂರ ತಳಮಳ್ಳ ಸಾಂಗ್ತಾ
ಆಪ್ಲಾಲೊ ವಂಟೋ ಮ್ಹಾಕಾ ಸೋಡ್

ಮಂದಿರಾಚೆ ಧಾರ ಉಗಡಲೆ
ಗಾಂಟಿ ವಾಜತಾ ಚಾರು ದಿಶೇನ
ಸುಪ್ರಭಾತ ಗೀತಾ ಸಂಗೀತ
ಜಾಗೂನ ಜಾಗೇತಾ ಸೂರ್ಯ ಕಿರಣ

ಚಾನಿ

ಲಾಂಬ ಲಾಂಬ ಉಡಕಿ ಮಾರುನ
ಭೊಂವತಾ ಚಾನಿ ರಾನಾ ವನಾಂತ
ವಡಾ ರುಖಾರ ಆಂಬ್ಯಾ ರ್ಘಾಠಾರ
ಧಾಂವತಾ ರಿಗಾತಾ ಲ್ಹಾನ ಖಿಣಾಂತ

ಚಾನಯೆ ಜೀಬ್ ಹಳುದುವಿ ಚಾ
ಆಂಬೋ ಖಾತಾ ತೆನ್ನಾ
ಕಾಂಯ ವೇಳಾರ ಜಾಂಬಳಿ ದಿಸ್ತಾ
ಜಾಂಬಳಾ ಚಾಕತಾ ತೆನ್ನಾ

ಚಾನೀಲೇ ವೊಂಟ ತಾಂಬಡೆ ಗೂಂಜ
ಖಾವತೆ ರುರ್ತಾ ಭಿರಾಂಡಾ
ಚಾನಿಯೆ ನಾಕೂಟ ರಂಗಯತಾ
ಚಿರುಡನು ಭಿರಾಂಡಾ ಖೊಲತಾನಾ

ಗಡಿಯ ಬಿತರ ಕಿತ್ತೆ ಧಾಂವತಾ
ಬಿಲ್ಲು ತುಕಾ ರಾಕೂನ ಉರತಾ
ರಾಬಿಲೆ ಕಡೇನ ರಾಬ್ಬಾ ಸಾರಕೆ
ಅಜಬ ಜಾತಾ ತುಕಾ ಪಳೊನ

ಚಾನಯೆ ತುಂ ದಿಸ್ತಾ ಬಾರೀಕ
ಕೊಣಾಕ ಸಾಂಗುಸ್ ತುಜೀ ಚಾಲಾಕ
ಸದಾಚೀ ಪಳೆ ತುಜೀ ಜೀವನ ಚಕ್ರ
ಹುಡ್ಡಿ ಮಾರತಾ ಮಾಡಾರ ಗುಂವತಾ

ತುಜೀ ವಾಂಗಡಾ ಉಡ್ಡಿ ಮಾರೂಕ್
ವ್ಹುಜೀ ಮನ ತಾಣತಾ
ಕಶೀ ಯೆವೂ ತುಜ್ಯಾ ಲಾಗಿ
ತುಂ ಆಸಾ ರ್ಘಾಠಾರ, ಹಾಂವ ದಾರಾರ್.

ಭುರಗಪಣ

ಮಾಗಿಲೆ ನಾತವಾಲೆ ದೊಳೆಂತ
ಮ್ಹಾಕಾ ಮಾಗಿಲೆ ಭುರಗಪಣ ದಿಸಲೆ
ಆತಾ ಜೆಂಟೀಪಣ ವಿಸರ್ದ
ತೆಂಚ ಪುರಾಯ ಸಫನ ಜಾಲೆ

ಶಾಳೆ ವಯಚೆ ಸಾರಕೆ ವೇಳಾರ
ಮದೀಚ ಯೆವಚೆ ದೊಸ್ತಾ ವಾಂಗಡಾ
ಮಾರ್ಗಾರ ಕ್ರಿಕೆಟ್ ಖೆಳತನಾ
ಸೆಜಾರೀಲೆ ಕಿಟಕಿ ಕವಡ ಲಾಗಫ

ಪಾವುಸ ಪಡಲ್ಯಾರ್ ಬರೆಂ ಮ್ಹಣ್
ತಾಪ ಆಯಿಲೆ ನಿಮಿತ್ತಿ ಸಾಂಗುನ
ಪುಸ್ತಕ ಸಗಳೆ ಫ್ಲಾರಾಂತೆ ಉಡೋನ
ರಾನಾ ವನಾ ಕಂಯ್ ಮ್ಹಣ್ ಭೊಂವ್ಲೆ

ಕಾಂಟಿ ಝಾಡ್ ತೊಪ್ಲೆ ಚಿರಲೆಂ
ಕಂಟಾಳೊ ಕಿತೆಂ ಲಾಗುನ ಉರ್ದೆ
ಧಾಂಟೂನ ಡೊಂಗರ ವಯರ ಚೇಣ್
ಚೂರ್ಣ ಬಿಬ್ಲೆ ಆವಾಂಳೆ ಬೋರಾ ಭೋರ್ನ್

ಆವಯಿ ಬಾಪಾಯಿಕ ಪಟೋವನ
ರೇಡಿಯೊ ಚೇರ್ ಕ್ರಿಕೆಟ್ ಆಯ್ಕುನ
ದೊಸ್ತಾ ಬರೋಬರ್ ಮಸ್ತಿ ಕಿತೆಂ
ಮಸ್ತ್ ಕುಶೇನ ಬಾಳಪಣ ಕಥಾ

ಚುಕುನ ಸುದ್ದಾ ಅಖೈರಿ ಪರಂತ
ದುಕಾಚೆ ಕಾಮ ಗಡಲೆ ನಾ
ದೆಕುನ ಅತ್ತಾ ಸಗಳೆ ಮುಖಾರ
ರಾಕುನ ಗೆತ್ತಾ ಮಾನ ಆಭಿಮಾನ

ವಯಾ ವಯಲೆ ಪೋರಾ ಆತ್ತ
ಕಾಂಯ್ ಯಾದ ವಿಸರ್ತಾ
ಜೀವಿತಾಚಿ ಲ್ಹಾನಪಣಿ ಯಾದ
ಸಂಭಾಳುನು ಘೆವಚೆ ಕಾಳ್ಜಾಂತು

ಬಾಳಪಣ ಯಾದ

ಭುರಗೆ ಪಣಾಂತ
ಆಮೀ ಸಗಳೆ
ರಾಂದಪ ಕರಚೆ ಖೆಳ್ತಾಲೆ
ಕುಡಿಕೆ ಕುಡಿಕೆ
ಪಾತ್ಥರ ದವರುನು
ರಾನ್ನಿ ವಾಯಲಾರ ಉಜ್ಜೋ ಪೆಟ್ಟಿತಾಲೆ |

ಆಯದನಾ ಭರುನು
ಝಾಡಾ ಪಾನಾ
ಬಾರೀಕ ಕಾತ್ತುನು ಸಿಜಾನ ಕಾಡ್ತಾಲೆ
ಕಾಂದೋ ಲೋಸಣ
ವೆಗಳೆ ಪಾನಾನ
ಉದ್ಕಾ ಬರೋಬರ್ ಫಣ್ ಗಾಲ್ತಾಲೆ

ಅಭ್ಯಾಸಾಚಿ ಉಮೇದಕಮೀ
ಮುಖಾರಚೆ ಕಿತೆಂ ಕಾಯ ಮ್ಹಣ್
ದಿಸ್ ಬರ್ ತೆನಾ ಖೆಳ್ಳ ಖೆಳ್ತಾಲೆ
ಆವಯ್ ಬಾಪಯ
ಬೋಬ್ ಮಾರ್ಲೆ
ಆಮೀ ಅಂಗ್ಲಾಂತ ರಾಂದಪ ಕರ್ಲೆ

ಲ್ಹಾನ್ ಪಣಾ ಯಾದ
ವಿಸರ್ಚೆನಾ
ಸಾಂಗೂನ ಸರನಾ
ವತೂನ ಯೆತಾ
ಗುಂತೂನ ಘೆಲ್ಲೆ ಆಶೀಲೆ ತಿಲ್ಲೆ
ಸಾರೂನ ಸಾಂಗ್ತಾ ತುಮಚೆ ಮುಖಾರ

ಕಾವಳೊ ಆನಿ ಕೊಲ್ಲೊ

ಕಾವಳೊ ಏಕ್
ರುಕಾರ್ ಬಸೂನ
ನಿಸ್ತೆ ಖಾತಾಲೊ ।

ತೆಂ ಪಳೆನು
ಕೊಲ್ಲೊ ತೆಗಿಲೆ
ಫಾಟ ಲಾಗಿಲೊ ।

ರಾಬೂನ ಸಕಲ
ಕಾವಳೇಕ ಸಾಂಗ್ಲೊ
ಕಿತ್ಲೊ ಬರೋ ತುಂ ।

ರಂಗಾನ ತುಂ ಕಾಳೊ
ದಿಸ್ತಾ ಸುಂದರ
ತಿತ್ಲೊ ಹುಷಾರ್ ।

ಕಾಕ ರಾಯ
ಖೂಬ್ ದಿವಸಾನ
ಹಾಂಗಾ ಆಯ್ಲೊ ರೆ ।

ತುಕಾ ಪಳಾನ
ಮ್ಹಾಕಾ ಆತಾ
ಕುಶೀ ಜಾಲ್ ರೆ ।

ತುಗಿಲೆ ತಾಳೊ
ಆಯ್ಕುನ ಸಗಲೆ
ತಾರೋಫ ಕರತಾತಿ ।

ಮ್ಹಣೂನ ಸಾಂಗ್ತಾ
ಕಾಕಾ ರಾಯ
ಗಾವೂನ ಧಾಖಿಯ ರೆ ।

ತುಜಾ ವಂಗಡಾ
ಆಮೀ ನಾಚೂನ
ಕುಶೀ ಪಾವ್ತಾತಿ |

ಕೊಲ್ಲೇಲೆ ಉತ್ತಾ
ಆಯ್ಕುನ ಕಾವಳೊ
ತೊಂಡ ಸೊಡಲೊ |

ಕಾಕಾ ಮ್ಹಣೂನ
ಸ್ವರ ಕಾಡಚಾಕ
ನುಸ್ತೆ ಸಕಲ |

ಕೊಲ್ಲೊ ರಾಖೂನ
ಆಶೀಲೊ ಸಕಲ
ನುಸ್ತೆ ಖಾವಚಾಕ |

ಹುಷಾರ್ ಕೊಲ್ಲೊ
ನುಸ್ತೆ ಖಾವೂನ
ಟಾ ಟಾ ಕರೀಲೊ |

ಮಂದ ಕಾವಳೊ
ತೊಂಡ ಭಾವೂನ
ಪುರ್ರ ಕರ್ಮ ಧಾಂವಲೊ|

ಕೊಲ್ಲೊ ಷಾಣೊ ಮ್ಹಣೂನ
ಸಗಳೆ ಅತ್ತಾ
ತಾರೀಫ್ ಕರ್ರಲೆ |

ಕೊಲ್ಲೆ ಬುದ್ಧಿ ಮನೀಸ್
ಉರ್ರಾ ಖಿಯ ತರಿ
ಜಗಾಂತು ಭೋರ್ನ್ ಆಶ್ಚಿ.

ಗಾಯ್

ಗಾಯ್ ಕಾಳಿ
ಗುಣಾನ ಭೋಳಿ
ನಾಂವ್ ತಿಗಲೆ ಗಂಗಾ ।

ಗಾಯ್ ಸಾಧು
ದಿತಾ ದೂಧ್
ಹಾಂವ್ ಪಿತಾ ಸದಾ ।

ಗಾಯ್ ದೂಧ್
ಮಿಂಬ್ ಸ್ವಾದ
ಸರ್ವಾಂಕ ತೇ ಇಷ್ಟ ।

ಗಾಯ್ ಗಾಯ್
ಮೋಗಾ ಗಾಯ್
ತುಗೇಲಿ ಜೀವನ ಕಷ್ಟ ।

ರಾನಾ ವನಾ
ವಾತ ವಾರೊ
ತುಂ ಚರತೆ ಉರ್ದಾ ।

ಪಾವ್ ಫೀಮ
ಸಗಲೆ ದಿವಸ
ತುಂ ಪೋಟಾಕ್ ಸೊತ್ತಾ ।

ತಣ್ ಖಾತಾ
ಝಾಡ್ ಫಾಲ್ಲೊ
ತುಂ ಸೊದೊನ ವಯತಾ ।

ಚುಕುನ ಕೆನ್ನಾ
ಭಾಗಾಂತ ಘುಸ್ತಾ
ನಾಟೀಲೆ ಝಾಡಾ ಮೊಡ್ತಾ ।

ದಾಸಣಿ ಫುಲಾ
ಝಾಡ ತುಕಾ
ಖೂಬ್ ಆವಡಿಚೆ |

ದೊಳೇಕ ದಿಸ್ತೆ
ತುಕಾ ಕೆನ್ನಾ
ಸಾಫ್ ಸಪಾಯ್ ಕರ್ತಾ |

ತೆನ್ನಾ ಆಯೀ
ಜಾತಾ ಗರಂ
ತುಕಾ ಕರ್ತಾತೀ ನರಂ|

ಲೋಕ ಮಾನ್ಯ
ಜಗನ್ಮತಾ ತುಮ್ ಅಮಕಾ ಗೋಮಾತಾ
ತುಜೀ ಕಥಾ
ಅಮೃತ ಗಾಥಾ ಮಾತಾ ತುಂ ಗೋಮಾತಾ|

ಚಂದಮಾಮ

ಚಂದ ಮಾಮಾ
ಚಂದ ಮಾಮಾ
ಕಿತಲೊ ಸುಂದರ ತುಂ

ವಯರ ವಚೂನ
ಮಳಬಾರ ರಾಬ್ಬೊ
ಉತ್ತರೆ ಸಕಲ ತುಂ

ತಿತಲೆ ವಯರ
ಕಿತ್ಯಾ ರಾಬಲೊ
ಸಾಂಗರೆ ಮ್ಹಾಕಾ ತುಂ.

ಲ್ಟಾನ ಭುರಗೊ
ಹಾಂ ಮ್ಹಣೂನ
ಉಲೈನಾ ಕಿತೆಂ ತುಂ

ಮೊಗಾನ ತುಕಾ
ಅಪೌಕ ಲಾಗ್ಗೊ
ಥಂಡ ಬಸ್ಲೊ ಕಿತ್ಯಾಕ್

ಟಾ ಟಾ ಕರ್ತಾ ಸದಾ
ತುಕಾ ಪಳೊನ
ತರೀ ತುಂ ರಾಗಾರ ಜಾಲೊ ಕಿತ್ಯಾಕ್

ಕಿತಲೆ ಪೊರ್ನೆ
ದೋಸ್ತಿ ಆಮಿ
ಸಗಳೆ ಕಾರುಂಬಾಚೋ

ಆತ್ತಾ ರಾಗಾರ ಕಶೀ
ಮ್ಹಣೂನ ಸಾಂಗ
ಚಂದಮಾಮಾ ತುಂ

ಪುನವ ಕೆನ್ನಾ
ಯೆತಾ ಮ್ಹಣೂನ
ರಾಖಿತಾತ ಮಯನೇನ

ತೆನ್ನಾ ತರೀ
ಉಲೈತಲೊ ತುಂ
ರಾಖಿತಾತ ಕುಶೇನ

ಸಕಲ ಯೆವಚಾಕ
ತುಕಾ ಜಾಯ್ನಾ
ನಿಸಣ್ ದವರತಾ ಹಾಂ

ಹಳು ಹಳು ತುಂ
ಉತ್ತರ್ನ್ ಯೆವಚೆ
ರಾಖಿತೇರ ಉರ್ತಾ ಹಾಂ
ರಾಖಿತೇರ ಉರ್ತಾ ಹಾಂ.

ಕರಾವಳಿ-ಕಾರವಾರ

ಸಮುದ್ರ ಕಿನಾರೊ
ಕಿತ್ತೆಲ್ಲ ಸುಂದರ
ಆಮ್ಮಿಲೆ ಕಾರವಾರಚ್ಯೋ
ಜಗಾತ್ ವಾಡ್ಲಾ
ನಾಂವ್ ತಿಜ್ಜೊ
ಸಾಂಗಾಚಾಕ್ ಅಭಿಮಾನ |

ಮಾರ್ಗಾ ಲಾಗೂನ
ಶಹರ ಪದರಾಂತು
ಕಿನಾರೊ ವಿಶಾಲ ಕಿತ್ತೆಲ್ಲ |

ಕರಾವಳಿ ಉತ್ಸವ
ಚಲತಾ ಹಾಂಗಾ
ಮಸ್ತ ಮಸ್ತ ಗಡಝಾರ
ಜಾಯತೆ ನಮೂನೆ
ವೆಗವೆಗಳೆ ಖೆಳಣಿ ಮೆಳ್ತಲೆ ಪಳಾಚಾಕ |

ಪಾಳಣೆ ಖೇಳ್
ಸೈಕಲ್ ಸವಾರಿ
ಆಮಕಾ ಅಪ್ಪೀಚೋ |

ನಾಟಕ ಸಂಗೀತ
ನರ್ತನ ವೇಷ
ಸಾಂಜ್ ಮ್ಹಣ್ತನ ಶುರು

ಸಗಳೊ ಗ್ರೌಂಡ್
ರಸಿಕಾನ ಬರ್ತಾ
ಮಜಾ ಮಸ್ತಿ ಜೋರು

ಕಂಯ್ ಪಳಿಲೆಂ
ಜನ ಸಾಗರ ದೃಶ್ಯ ಜಲ ಸಾಗಾರಾಂತ
ಕೆನ್ನಾ ಯೆತಾಲೊ
ಮ್ಹಣ್ತನ ರಾಕ್ತಾತ
ಭುರ್ಗೇ ಉಮೇದೀರಿ.

ಅಜ್ಜ

ಆಜ್ಜಿ ಮಾಗಿಲಿ ಶಾಣಿ
ಸದಾ ಸಾಂಗ್ತಾ ಕಾಣಿ
ಕಾಣಿ ಬರೋಬರ್ ಗಾಣೆ
ಸದಾ ಆಯ್ಕತ ರಾಣಿ

ರಾಣಿ ಆಮ್ಗಿಲು ಬರಿ
ಕಾಣಿ ಆಯ್ಕತ ಖರಿ
ತೆನ್ನಾ ತಿಗಿಲಿ ಕಿರಿಕಿರಿ
ಆಜ್ಜೀಕ ಯೆತಾ ಬಿರ್ಬಿರ

ಆಜ್ಜಿ ದಿತಾ ಖಾಣೆ
ಧೊಡೆ ಕೆನ್ನಾ ಚೆಣೆ
ಶುರು ರಾಣೀಲೆ ರಡಗಣೆ
ಆವಯಿ ಗಾಲ್ತಾ ತಿಕಾ ಫ್ಲಾಣೆ
ಆಜ್ಜಿ ಮಾಗಿಲಿ ನಾಜೂಕ
ಆಜೂನ ವಾಚತಾ ಜೋಕು
ಕೆನ್ನಾ ಯೆನಾ ತಿಕಾ ಶೀಕು
ವಯಾನ ಜಾಲಿ ಆತಾ ವೀಕು

ಆಜ್ಜೀಲೆ ವಯ ಆತಾ ಸತ್ತರ
ಸಾಕಾಳಿ ಉಠತಾ ಸಾತಾ ಬಿತ್ತರ
ರಾಂದಪ ಕರತಾ ಆಜೂನ ಶಿಸ್ತೀರ
ಆಜ್ಜೀಲೆ ಉತ್ತಾ ಖರೆಂ ಆಸ್ತರ

ಆಜ್ಜೀ ಕರ್ತಾ ಮ್ಹಾಕಾ ಮೋಗ
ಮಾಜ್ಜೀರ ಯೆನಾ ತಿಕಾ ರಾಗ
ಉಲೈತಾ ಖಬರ ಲಾಂಬ ದೀಫ
ಆಯ್ಕತಲೊ ಕೋಣ್ ಆತಾ ಸಾಂಗ.

ಅಂಕೆ ಪದ

ಏಕ ದೋನ ತೀನ
ಇಡ್ಲಿ ಸಾಂಬಾರ ಚಟ್ಟಿ
ತೆಕಾ ಮ್ಹಾಕಾ ತುಕಾ
ಯ್ಯೋರೆ ದಿತಾ ಪುತಾ

ಚಾರು ಪಾಂಚು ಸಹ
ವಡೊ ಪೊಳೊ ಘೇರೆ
ತೆಕಾ ಮ್ಹಾಕಾ ತುಕಾ
ಯ್ಯೋರೆ ಪುತಾ ದಿತಾ

ಆರ್ ನಂವ್ವಾ ಧಾವ
ಊಟ್ ಯ್ಯೋರೆ ಖಾರ್ರೆ
ತೆಕಾ ಮ್ಹಾಕಾ ತುಕಾ
ದಿತಾ ಪುತಾ ಆತಾ

ಅಂಕೆ ಪದ ಸಾಂಗ
ಬರೋ ದೊಸ್ತಾ ಸಂಗ
ಖಾಣೆ ವಿಣೆ ಚಾಂಗ
ಖರೋ ಯೆನಾ ಭಂಗ

ಮೋರು-ಪೋರು

ಮೋರು ನಾಚತಾ
ರಾನಾರ್
ಪೋರು ನಾಚತಾ
ತೇಣ್ಯಾರ್
ಕೀರು ಗಾಯತಾ
ರುಖಾರ್
ಪೋರು ಗಾಯತಾ
ಬಿತರ
ಗೊರೊ ಪಳಿಯ
ಬೊಳೊ
ಗೊರೊ ತಾಂಬಡೊ
ದೊಳೊ(ಕಳೊ)
ಬರೊ ಕಾಡತಾ
ತಾಳೊ
ಮಾರ ಖಾತಾ
ಕಾವಳೊ (ಬಾವಡೊ)
ಘರಾ ಬಿತರ
ಪುಂಡು
ಪೋರು ಜಾಲೊ
ಗುಂಡು
ಭಾಯ್ ಪಳಿಲಿರಿ
ಥಂಡ
ಖಿರೋ ಜಾತಾ
ಪ್ರಚಂಡ

ಬಾಳೆ ಗೀತೆ

ಫೋಟೋ ಭರ್ಷೆ
ಗೊರ್ವಾಂ ವಾಸ್ತಾ
ಫರ್ ಭೋರ್ಷೆ
ಚರ್ಡುವಾ ಬಾಳಾ
ಆಸ್ಲೇರಿ ಉಲ್ಲಾಸ |

ಭುರ್ಗೇಲೆ ಉತ್ತಾ
ಕಿತಲೆ ಗೋಡು
ಗಾಯೀ ದೂದ
ಅಮೃತ ಸಮಾನ
ಮ್ಹಳ್ಳೆ ಮ್ಹಾಲ್‌ಗಡೆ |

ಚಾಕರಿ ಕರ್ತಲೆ
ದೊಳೇಕ ದಿಸ್ತಾ
ಫೋಟೆ ಗಾಯ
ಪಾಳ್ತಲೆ ಕೋಣ್
ಬದಲ್ಲೆ ಜಮಾನಾ |

ಕುಟುಂಬ ಬಾರೀಕ್
ಭುರ್ಗೇಂ ಊಣೆ
ದೊಳೇಕ ದಿಸ್ತಾ
ಸಾಂಗುಕ ಜಾಯ್ನಾ
ಕೋಣು ಕೋಣಾಕ |

ಗೊರು ವಾಸ್ತಾ
ಬರೀಲೆ ಗಾಂವ
ಭುರ್ಗ್ಯಾನ್ ರವಚೆ
ಫರ್ ಆನಂದ
ಸಾರೂನ ಸಾಂಗ್ತಾಚಿ
ಜಗಾಂತ ಜಾಯತಿತ್ಲೆ |

ರಜಾಚೊ ಮಜಾ

ಸೂಟಿ ಮೆಳ್ಳಾ ಭುರ್ಗಂಕ್ ಆತ್ತ
ಚೋರ್ಡಾಂಲೆ ದರಬಾರು |
ಪಾಟಿ ಪುಸ್ತಕ ಸಗಳೆ ಕಂಯತೆ
ಕವಡಾ ಖಾಂಚೇಕು |

ಹೂನ ಹೂನ ವತಾಂತ ರಾಬಚೆ
ಧಾಂವೂನ ಖೆಳ್ತೊಚಿ |
ಖಾಣೆ ಪೀಣೆ ಸಗಳೆ ನಾಕಾ
ಧಕ್ತೆ ಖೆಳ್ತೆಲೆ ತಾಂಕಾ ಝಂಕ್ |

ಹೂಮೀನ ಬುಡ್ಲೊ ಪೋರ್ ಮ್ಹಣೂನ
ಆವಯಿಲೆ ವಚ್ಚಣಿ |
ಕೋಣ್ ಕಿತೆಂ ಸಾಂಗುನ್ ಸಾರ್ಲೆ
ಸರ್ ನಾ ಭುರ್ಗೇಲೆ ರಡಾಗಣೆ |

ಮಾತ್ತೀತ್ ಲೊಳ್ಳೆ ಉದ್ಕಾಂತ ಧಾಂವ್
ಕಪಡೆ ಸಗಳೆ ಘಾಣ |
ಆಪಾನ ಸಾಂಗ್ತಾ ನಾಕ್ರೆ ಪುತಾ
ಕಿತ್ಯಾಕ್ ಆಯ್ಕನಾ ಜಾಣ್ |

ಖೆಳ್ತಾತ್ ಭುರ್ಗ್ ತುಮೀ ಆಶೀ
ವೇಳ್ ಕಾಡಚಿ ನ್ಹಯ್ |
ರಜಾ ದಿವಸ ಮೆಳ್ಳೆ ಮ್ಹಣೂನ
ಮಜಾ ಥೊಡೆ ಕಮಿ ಕ್ಹಯ್ |

ಆಯೀ ಬಾಪ್ಪಾ ಲುತ್ರ ಬಾರ್ಯ್
ಕೆನ್ನಾ ವಯಚಿ ನ್ಹಯ್ |
ಬರೆಂ ವಾಯಣ ಸಾಂಗ್ತಾತ ಖರೇ
ಸಾರಕೆ ಪಾಳಚಿ ವ್ಹಯ್ |

ಷಡ್‌ವೈಲಿ ಕೋಣ್

(ಭೋಗ ಷಟ್ಪದಿ ರೂಪ)

ವೈರಿ ಕೋಣ್ ನಾರೆ ತುಕಾ
ವೈರಿ ಕೋಣಿ ನಾ ।
ವೈರೆ ವೈರಿ ಸೊಯರೆ ದಾಯರೆ
ವೈರಿ ನಾರೆ ತುಕಾ ।

ಕ್ರೌರ್ಯ ರಿಗ್ಗಿ ಪಯಲಿ ಚ್ಯಾನ
ತುಗಿಲೆ ಆಂಗಾಂತು
ವೈರಿ ಜಾಲೊ ಕಾಮ ಭೂಪ
ಮೆರ್ಲೆ ಲಾಗ್ಲೊ ಹೋಡ್ ಮ್ಹಣ್
ಕ್ರೂರಿ ಜಾವ್ನ ವಾಂಚು ಲಾಗ್ಲೊ
ಕ್ರೋಧ ರುಪಾನ ॥

ದೊಗ್ಗೆ ಪಕ್ವಾ ಜೇಷ್ಠ ಮ್ಹಣ್
ಉಗ್ರ ಜಾಲೊ ಲೋಭಿ ರಾಯು
ರಗೈ ಕರೆ ರುರೊ ಸದಾ ವಾಂಗ್ಡಿ ಮ್ಹಣೂನ ।
ಜಗ್ಗೆ ಕೊಂಬೊ ಮಧಾ ದೀಪ
ಆಗ್ರ ಗಣ್ಯ ಹ್ಲಾಂಚಿ ಮ್ಹಣಲೊ
ಹಗ್ರು ಲಾಗ್ಲೊ ಗರ್ವ ಭೋರ್ನ ರಕ್ತ ಬಳಾನ 12।

ಸಗಲೆ ಇಚ್ಚಾ ಪದರ ಖೊವುನ
ಅಗದಿ ಪಾಚಾ ಹಾಂವ್ವ ಮ್ಹಣೂನ
ವೆಗವೆಗಲೆ ಮೋಹ ಬರ್ಲಾ ಮೋದ ಪಾಶಾಂತು ।
ಜಗಚೆ ತಿಲ್ಲೆ ಆಸೂನ ಸುದ್ದಾ
ಜಗಡೆ ಕಾಡ್ಯೊ ಕುಸ್ತೆ ಮನಾನ
ಬೋಗತೆ ರುರೊ ಆಜ ಪರಂತ ಷಷ್ಠ ವೈರಾಂತ ॥3॥

ಷಷ್ಠ ವೈರಿ ಪಾಡ ವಾಟ
ದಷ್ಟ ಕರ್ತಾ ಮನೀಸ್ ಪಣ
ಕಷ್ಟ ಭೋಗ್ತಾ ತುಷ್ಟಿ ಮೆಳ್ಳಿ ಸಗಲೆ ಜೀವನ ।
ಭೃಷ್ಟ ಮ್ಹಣೂನ ನಾಂವ ಘೆವಚೆ
ದುಷ್ಟ ಚರ್ಯೆ ರಕ್ತಾಂತುರ್ದೆಂ
ಇಷ್ಟ ವಾಟ ಕಶೀ ಮೆಳ್ತ ಜೇಷ್ಠ ಮ್ಹಣೂನ ॥4॥

ನಾಕಾ ನಾಕಾ ಕ್ರೂರ ವೈರ
ಧೂಖಾ ಚಾತಾ ಮನೀಸಫಣ
ಶಿಕಾ ಆತಾ ಸಹನಶೀಲ ಚಾಲ ಚಮ್ಮಣಿ ।

ನಾಗರಾಜ ವಂದನ

(ಭೋಗ ಷಟ್ಪದಿ ರೂಪ)

ನಾಗ ರಾಜ ನಾಗ ರಾಜ
ಮಾಗು ಲಗ್ನ ಸಗಳೆ ಹಾಂಗ
ರಾಗ ರೋಷ ತಾಪ ಸೋಡ್ನ ದಯಾ ದವರ ತು |
ಭೋಗ ಭಾಗ್ಯ ದಿವಚೆ ತುಂವೆ
ಮೋಗು ದೀವ್ನು ಸೇವೆ ಗೆವಚೆ
ರಾಗ ಸೋಡ್ನ ಸದಾ ರಾಕ ಭಕ್ತ ಜನಾಂಕ ||1||

ನಾದಪ್ರಿಯ ರೋಲ ತೂಂವ
ಮೋದ ರೂಪ ಪೆತ್ತೊ ಧ್ವಂತು
ಸಾಧು ಭಾವನೆವಕ ತುಂಯ್ಯೆ ನಾಗ ದೇವ ತು |
ಆದಿ ಪೂಜ ನೀಯ ದೇವು
ಬಾಧ ದಿವಚೆ ನಾಕ ಮ್ಹಣತ
ಕೋಧ್ರ ರೂಪಿ ನಾಗರಾಜ ನಮನ ಕರ್ತಾಂ ||2||

ಭುಂಯ್ಯಿ ಚೇರ್ ತು ಚರತೆ ರುರ್ದ
ಕಂಯ ಮ್ಹಣಾ ಧ್ವಂತು ರಿಗ್ತ
ಭಂಯ ಭೀತ ಭುರಗೆ ಬಾಳ ತುಕಾ ಪಳೊನ
ನಂಯ್ಯಿ ನಸ್ತೆ ಕಿಡ್‌ವಣೆತೆ
ಕಂಯ ತುಂವ ಸಹನ ಕರ್ತ
ಭುಂಯ್ಯಿ ಭೀಣ ತುಗಿಲೆ ವಸತಿ ಜಾಗೊ ಜಾವ್ನಸ್ಸ ||

ಕನಕ ವರ್ಣ ತೇಜ ತುಂವ
ಗಣಪ ದೇವ ಕಂಠಹಾರ
ನಣತೊ ಹಾಂವ ನಾಗರಾಜ ಮತ್ತೆ ಜಾಗ್ಗಿತ |
ಮ್ಹಣತ ತುಕ್ಕ ಶೇಷ ರಾಜ
ದಣಸಿ ನಾಮುಣೂನ ಸಾಂಗ
ಫಣಿವ ರಧೀಶ ಸುಂ ಮೋಗಾನ ಮಾಗ್ತಾಂ || 4 ||

ಧಂಡ ಕಿತಲೊ ತುಗಿಲೆ ಜೀಂವ
ಕೆಂಡ ಉಚೋ ತಿತ್ತೊ ರೋಷ
ರುಂಡ ಮಾಳ ಕಂಠಧಾರಿ ಜಾಲೊ ಕಶೀತು |

ಪೂಲಾ ಕಲೂ / 38

ಪುಂಡ ಪೂರಾ ಪಾತ್ಥ ರುಡಿಲೆ
ಚಂಡ ಜಾತಾ ಉಗ್ಗ ರೂಪ
ತೊಂಡ ಪುಗ್ಗೆ ರಾಗ ವಾಡ್ಲೆ ಗಡಿಯ ಬಿತ್ತರಿ ||5||

ದೂದ ತುಕ್ಕ ಸದಾ ದಿತ್ತಾ
ಬಾಧ ದಿವಚೆ ನಾಕ್ರೆ ಮ್ಹಣತ
ಯಾದೆ ನಮಕ ಗೋಷ ಸೋಣ್ ಶಾಂತ ಮನಾನ
ಕ್ರೋಧ ತುಜೀ ವರ್ಸ ಬಾರ;
ವಾದ ತುಗಿಲೆ ಬದ್ಲ ಗಡತಾ
ಮೋದ ರಾಜ ಭಕ್ತಿ ನಶ್ರೀ ಸಾರ್ನ ಸಾಂಗ್ತಾಂ ||6||

ಬಾಳ ಭುರ್ಗೊ

ಬಾಳ ಭುರ್ಗೊಂ ಲಾನ ಆತ್ತ
 ಪಾಲಕಾನ ಸಾಂಗ್ಲೆ ತರೀ
 ವೇಳು ಪಾಡ ಕರ್ಚೆ ಸೋಣ್ಣಿ ಶಾಣೆ ಜಾವ್ಣಾ
 ಶಾಳೆ ವಯಚೆ ಬರೆಂ ಕೊರ್ನು
 ಮೂಳ ಪಾಠ ಸದಾ ಧರ್ಮ
 ಮೋಲು ದೀವ್ಣು ಮಾನ ರಾಕ್ಯೆ ಬರೆಂ ಧರೇನ

ಬಾಳಪಣಾಂ ತಾಯ್ಲೆ ಸಗಲೆ
 ದಾಳೊ ಜಾತ್ತ ಮ್ಹಣೂನ ರಾಖ್ಲೆ
 ತಾಳ ಮೇಳ ಸಾರ್ಕೆ ಧರ್ಮ ಸಂಹನಶೀಲತಾ
 ಪೋಲು ಕೊರ್ಚೆ ನಾಕ್ಯೆ ವೇಳು
 ಪೂಲ ಸಾರ್ಕೆ ಕಳೆಂ ತುಮೀ
 ಕಾಲ ಚಕ್ರ ವರ್ತುಳಾಂತು ದಕ್ಷ ಪಣೇನ

ಮಾನವಂತ ಜಾವ್ಣೆ ವಾಟ
 ಕಾನು ಮನಾಂತು ರಾಕುನುರಚೆ
 ದೀನ ದಯಾಶೀಲ ತತ್ತ್ವ ಸಮಾಧಾನೇನ
 ದಾನವು ತುಂ ಜಾಂವ್ಣೆ ನಜ್ಜ
 ಹೀನ ಕರ್ಮ ಪೂರ್ಣ ಸೋಡ್ನ
 ವಿನಾ ಕಾರಣ ದುರ್ವಿಚಾರ ಭಾಯ್ ದವರ್ಕ.

ಜಾತಿ ಬೇಧ ಹೇತು ಸೊಡ್ಯೆ
 ಘಾತ ಕಾರಿ ದೋಸ್ತಿ ನಾಕ್ಯೆ
 ನೀತಿ ಉತ್ತ ಕಾಣೇ ಕಥಾ ಸದಾ ವಾಚುಕಾ
 ಖ್ಯಾತವಂತ ಮಾರ್ಗದರ್ಮ
 ಹೇತು ಚಂಗ ಧರಾ ಮ್ಹಣಚೆ
 ರತಾಂ ತುಮಕ ಸಾಂಗ್ಲೊ ಭುರಗೆ ಕಳೆಂ ಪುಲ್ಲಾ.

ಅಜ್ಜಾಲೊ ಮೋಗು

ಅಜ್ಜೋ ಮಾಗಲೊ
ಯೆತಾ ಮ್ಹಣೂನ
ಮನ ಮಾಗಲೆ ನಾಚತಾ |
ತ್ಯಾಚ್ಯಾ ವಾಂಗಡಾ
ಮಾಚ್ಯಾ ವೇಳ್
ದಿವಸ್ ಭರ್ ಸರಚೆ ನಾ |
ಮೋಗು ಕಿತ್ಲೊ
ಬರೋ ಕರ್ತಾ
ಅಜ್ಜೊ ಮಾಗಲೊ |
ರಾಗ ತೆಕಾ
ತಾಗೀಚ ಯೆನಾ
ಮೋಗ ತ್ಯಾಚೊ ಭಾಗನಾ |
ಮಾಂಡೇರ ಬಸಾನ
ಖೆಳೈತಾ ಕಿತ್ಲೊ
ಮಜೇನ ಬಸ್ಲೊ ತೆನ್ನಾ |
ತೊಂಡಾಕ ತೊಂಡ
ಲಾಗಿ ಘೇವ್ನ್
ಉಮ್ಮೊ ದಿಲೋ ಭರ್ನ್ |
ಕಾಣಿ ಬರೋಬರ
ಗಾಣೆ ಸಾಂಗ್ತಾ
ಆಚೊ ಸಾದಗೀಚೊ |
ಗಾಣೆ ಆಯ್ಕುನ
ನಾಚೂಕ ಲಾಗ್ಲೊ
ಅಜ್ಜೇನ ಆಚೋ ಮಾಗಲೊ |
ಅಜಾಲೆ ಉತ್ತಾ
ಮೊಗಾಚೆ ನಾತ್ತಾ
ಆಯ್ಕುನ ಕುಶೀನ

ಮಿಜ್ಜಾಣ ಮ್ಹಣಲೆ
ವಯಚೆ ನಾಕಾ
ಹಾಂಗಾಚ್ ರಾಬಕಾ ಮ್ಹಣ್ |
ದಿಲೆಂ ಆಮಕಾ
ಆಜ್ಜಾನ ತೆನ್ನಾ
ಕುರುಕುರೆ ಖಾಣಾ ಪೊಟ್ಟಿ |
ಖಾಲೆಂ ತಿಲ್ಲೆ
ಮೂಟ್ ಭರ್ನ್
ಸರವುನ ಕಾಡ್ಲೆ ಪೊಟ್ಟಿ |
ಆಜ್ಜಾಲೆ ಯಾದ
ಕಾಳ್ಜಂತ ಬರ್ಲಾ
ಮೆಂಗಾನ ಭರೀಲೊ ಕಂಟೊ |
ವಾಂಚೊನ ರಾಬ್
ಆಜ್ಯೋ ಬಾವಡೊ
ದೀರ್ಘಾಯುಷ್ಯ ಪೂರ್ಣ |

ಪಾವುನ

ಪಾವಸಾ ತುಂ
ಖಿಯ ಆಸಾ
ಕೆನ್ನಾ ಯೆತಾ
ಸಾಂಗ ಮ್ಹಾಕಾ ।

ಗರಮಿ ಹಾಂಗಾ
ಮಸ್ತ ವಾಡ್ಲಾ
ಪಿವ್ಚೆ ಉದ್ಯಾಕ್
ಕಿತ್ಲೊ ದುಷ್ಕಳ ।

ನ್ಹಂಯ್ ಬಾಂಯ್
ತಳೆ ಝರ್
ಸುಕೂನ ಪಡ್ಲಾ
ಶೇತ ಬೆತ್ತಾ ।

ಪಾಚುವೆ ರಾನ
ಝಾಡ್ ಮಾಡ
ಮರ್ತಲೆ ಪಳಯ
ತುಕ್ಕಾ ರಾಕೂನ ।

ಜೀವ ಜಂತು
ಪ್ರಾಣಿ ಪಕ್ಷಿ
ಗೊರ್ವಾಂ ವಾಸ್ತಾ
ಬಾಳ ಭುರ್ಗೆ ।

ವಳವಳು ಲಾಗ್ಲೆ
ಯೆತಾಲೊ ಕೆನ್ನಾ
ಥಂಡ ಥಂಡ
ವಾರೊ ಘೇವ್ನ್ ।

ಬೆಗ್ಗಿ ಯ್ಯೋರೆ
ಮೇಘ ರಾಯ
ಥಕೂನ ರಾಜ್ಲೆ
ಯ್ಯೋರೆ ಪಾವುನ
ಯ್ಯೋರೆ ಪಾವ್ನಾ ।

ಸ್ವಚ್ಛ ಭಾರತ

ಯೇಯಾ ಯೇಯಾ
ಮೇಳ್ನ್ ಯೇಯಾ
ಸಗಳೆ ಮೇಳ್ನ್ ಯೇಯಾ
ಸ್ವಚ್ಛ ಭಾರತ
ಘೋಷ ವಾಕ್ಯ
ಮನಾಂತ ಘೇವ್ನ್ ಯೇಯಾ |

ಜಾಂಟಿ ನಂಟೀ - ಜಾಣ್ಣೆ ನೆಣಾತೆ
ಬಾಳ ಭುರ್ಗೆ
ಸಗಳೆ ಮೇಳ್ನ್ ಯೇಯಾ
ಸ್ವಚ್ಛ ಭಾರತ
ಧಿವ್ಯ ಯೋಚನ
ಸಗಳೆ ಸಾಕಾರ ಕರಯಾ |

ಜಾತ ಪಾತ್
ಧರ್ಮ ಸೋಡ್ನ್
ಎಕೆ ಜಾವ್ನ್ ಯೇಯಾ
ಸ್ವಚ್ಛ ಭಾರತ
ಸುಂದರ್ ಸಫನ
ಸಫಲ ಜಾವ್ಣೆ ಪಳೊವ್ಯಾ |

ಪಾವ್ನ್ ಮ್ಹಣೂನ
ರಾಖಿಚೆ ನಾಕಾ
ಅತ್ತಾ ಮುಖಾರ ಯೇಯಾ
ಸ್ವಚ್ಛ ಭಾರತ
ವಿಚಾರ ಧಾರಾ
ಜಾಗತೆ ದವರ್ಯಾ |

ಹಾತೀಕ ಹಾತ್
ಸಗಳೆ ಮೆಳೂನ
ಸಾಕಾರ ಕರೋವ್ಯಾ |

ಚಿಂವ್ ಚಿಂವ್ ಗುಬ್ಬಿ

ಚಿಂವ್ ಚಿಂವ್ ಗುಬ್ಬಿ
ಭರ್ ಭರ್ ಹುಡತಾ
ಪುರನೆ ಧಾಂವತಾ ।

ಘರ್ ಘರ್ ಧಿರತಾ
ಪರತ ಖಿಯ್ ವಯತಾ
ಪುರನೆ ಧಾಂವತಾ ।

ಬಿಲ್ಲು ಪಳ್ಳಿತಾ ಹುಡ್ತಾ
ಝಾಝಾರ್ ಬೆಗ್ಗಿ ಬಸ್ತಾ
ಪುರನೆ ಧಾಂವತಾ ।

ಭುರ್ಗೆ ಪಳೊನು ಬಿತ್ತಾ
ಪೋರ ಪಾತ್ಥರ ಮಾರ್ತಾ
ಪುರನೆ ಧಾಂವತಾ ।

ಆಂಗ್ಲಾಂತ್ ಯೆವ್ನ್ ಬಸ್ತಾ
ತಾಂದ್ಯಾ ಖಿಣಿ ವಿಂಚಿತಾ
ಪುರನೆ ಧಾಂವತಾ ।

ಯೆತಾ ವತಾ ಬಸ್ತಾ
ಕಿತ್ಯಾ ಪರತ್ ಹುಡ್ತಾ
ಪುರನೆ ಧಾಂವತಾ ।

ಬಿದಿರಾ ಅಂಡೋ ಪಳಿತಾ
ಪೊಟರೊ ಮ್ಹಣ್ ರಿಗತಾ
ಪುರನೆ ಧಾಂವತಾ ।

ಚಿಂವ್ ಚಿಂವ್ ಗುಬ್ಬಿ
ಕಾವಳೊ ರಾಕ್ತಾ ತುಕ್ತಾ
ಪುರನೆ ಧಾಂವತಾ ।

ತುಂ ಆಸ್ಲೇರ ಚಂದ
ಭುರ್ಗೆ ಜಾತಾತ ಮಂದ
ಘರ್ ಸಗಲೆ ಆನಂದ ।

ತುಂ ಸದಾ ಯೆವಚೆ
ಘರಾ ಮುಖಾರ ಉರಚೆ
ತಾಂದ್ಯಾ ಕಣಿ ಕಾವಚೆ ಪುರ್ ಪುರ್ ಉಡಚೆ.

ಕಾವಳಿ

ಕಾವಳಿ ಯೆತಾ
ಪಾಂತೆ ಪರಾರ್
ಕಾ ಕಾ ಕರೋಚಿ |

ಝಾಡಾರ್ ಬಸ್ತಾ
ಮಾಡಾರ್ ಹುಡ್ತಾ
ಕಾ ಕಾ ಕರೋಚಿ |

ಘರಾ ಮುಖಾರ್
ಸದಾ ಉರತಾ
ಕಾ ಕಾ ಕರೋಚಿ |

ಕಾವಳಿಲೆ ರಂಗು
ಕಾಳೊ
ಗುಬ್ಬೀ ಚೇರ್
ದೊಳೊ
ಉಕಲ್ನ ಹೊರ್ದಾ
ಪೊಳೊ |

ರಾಡಿ ಉದ್ಕಾಂತ್
ಬುಡ್ತಾ
ನುಸ್ತೆ ಪಳಿಲೊ
ಹುಡ್ತಾ
ಪಕ್ಷಿಲೆ ಗಳೊ
ಮೊಡ್ತಾ |

ಕರ್ರ ಕರ್ರ ಕರತಾ
ಬುರ್ರ ಬುರ್ರ ಧಾಂವತಾ
ಪೋರ ಪಾತ್ಥರ ಮಾರತಾ

ಸೂಣ್ಯಾ ಪಳಿತಾ
ಕಾವಳೊ
ಧಯಿಚಾನ ಧಾವೂನ
ಮೊಖಿಲೊ |

ಪರತುನ ಯೆತಾ
ಫಾಕಳೊ
ಸಯರೇಕ ಆಪೈತಾ
ಕಾವಳೊ
ಘರ ವೆತ್ತಾ ರಾವಲೊ
ಜವಣ ಜಾಲೆ ಧಾಂವಲೊ |

ಮೋಗಾ ಪೋರು

ಪೋರು ಲಾನು
ವರ್ಸ ತೀನು
ಜಾವಕಾ ಮ್ಹಣತಾ
ಮೊಬ್ಬೆಲ ಪೋನು

ಧಾಂವತಾ ಪಡತಾ
ಪರತ ಉಡತಾ
ದುಕೇನ ರಡತಾ
ಕಿರಿಕಿರಿ ಕರತಾ

ಪೋರು ಧೀರು
ಉಲೈತಾ ಕೀರು
ನಾಚತಾ ಮೋರು
ದಣ್ಣಿತಾ ಜೋರು

ಸುಣ್ಯಾಲಿ ದೋಸ್ತಿ
ಪೋರಾಲಿ ಕುಸ್ತಿ
ಭರಪೂರ ಮಸ್ತಿ
ಕರತಾ ಜಾಸ್ತಿ

ಎಕಟೊ ಪೋರು
ಆಮಚೊ ಕದರ
ಮೋಗಾ ನದರ
ಉರಲೆ ಸಾಬಾರ

ಮೋಗಾ ಗೊಂಡೊ
ಬಸ್ನಾ ಥಂಡ
ಜಾಲೊ ತೋ ಪುಂಡ
ಪೋರು ಪ್ರಚಂಡ.

ಮೊಗಾ ಬಾಳಾ

ಬಾಳೊ ಗುಣಿ ಮಾತ್ಯಾ ಮಣಿ
ನಿಂದಾ ಕಾಡೀರೆ
ಧೂಲುನ ಧೂಲುನ ನಿದ್ಯತಾ ತುಕಾ
ಹಟ್ ಸೋಡೀರೆ |

ನಿಂದ್ ಕಾಣ್ಣಾ ರಡಚೆ ಸೊಣ್ಣಾ
ಮಸ್ತಿ ಕಿತ್ಯಾರೆ
ಮೊಗಾ ಗೊಂಡೊ ಜಾಲೊ ಪುಂಡು
ಕರತಾ ಕಿರಿಕಿರಿ. |

ವಯಾನ ಪಾಡ್ಲೊ ವರಸ ದೋನ
ಪಿವಚೆ ಸೊಡ್ವೀನಾ
ತಾಳೊ ಹೋಡ ಕಾಣ್ಣ ರಡತಾ
ಸತ್ಯತಾ ಕಿತ್ಯಾರೆ |

ಗಡೀ ಗಡಿ ಉತ್ಯೆತಾ ಬಸ್ತಾ
ಪುಂಡ ಪೋರುರೆ
ನಿಂದ ಕಾಣ್ಣಾ ಕಾಮ್ ಜಾಯ್ನಾ
ಕೊಣಾಕ್ ಸಾಂಗುರೆ .

ಥಂಡ ಅತಾ ನಿಂದ ಕಾಡ್
ಬಾಂಗ್ರಾ ಕುಡುಕೊ ತುಂ
ಅರೆ ಬಾಳಾ ಆಯ್ಕುರೆ ಕಿರಾ
ಸಾರೂನ ಸಾಂಗ್ತಾರೆ |

ಪರತ್ ಪರತ್ ದಣ್ಣಿ ನಾಕಾ
ಮೊಗಾ ಬಾಳೊ ತುಂ
ಮೊಗಾ ಬಾಳೊ ತುಂ |

ಖೇಲೋ ಖೇಲೋ

ಚೆಂಡು ಪಳೆಯಾ
ಯ್ಯೋರೆ ಗುಂಡಾ
ಚೆಂಡು ಖೆಲೋವ್ಯಾ

ನವೆ ಚೆಂಡು
ಪಪ್ಪನ ಹಾಡ್ಲಾ
ಮಾಕಾ ಮ್ಪಣೂನ ।

ಹಾಂ ತುವ
ಆಮ್ಗಿಲಿ ಟಾಮಿ
ಮೇಳ್ಳು ಖೆಲೋವ್ಯಾ ।

ಹುನತ ಆತ್ತಾ
ಥಂಡ ಜಾಲಾ
ಗರಮಿ ಜಾಯ್ನಾರೆ ।

ಆಯಿ ಪಪ್ಪಾಕ
ಹಾಂವೆ ಸಾಂಗ್ಲಾ
ತುಂ ಭೀ ಸಾಂಗರೆ ।

ದೊಗೆ ಆಮಿ
ಜಾಯತೆ ಖೇಲೋ
ಹಾಂಗಾ ಸದಾಚೆ ।

ಹಾಸೂನ ನಾಚುನ
ಜಗಡೆ ಸೋಡ್ನ
ಮೇಳ್ಳು ಖೆಲೋವ್ಯಾ ।

ಖೇಲೋ ಬರೋಬರ್
ವೇಲೋ ರಾಕೂನ
ವಯಚೆ ಸಂಭಾಳಾ.

ಮಾಕಡ ಆನಿ ಪೋರ

ಮಾಕಡಾ ಮಾಕಡಾ
ಕಂಯರೆ ಗೆಲ್ಲೊ
ಕಿತ್ತೆಕೀ ದಿವಸಾನ ಆಯಲೊ
ಸಾಂಗರೆ ಮ್ಹುಕಾ
ಗೆಲ್ಲೊ ಕೈಂ ಮ್ಹುಣ್ ಆತಾ

ಕಿಶೆಂ ಸಾಂಗೊ ಬಾಳಾ ತುಕಾ
ಮೆಗಿಲೆ ಜೀವನ ಕಥಾ
ರಖಿ ರಖಿಚೆ ವಾತಾನ
ಧಕ್ಕೂನ ಗೆಲೋ ಆತಾ

ತಾಳೊ ಸುಕೂನ ತಾನ ಲಾಗ್ಗೆ
ಉದಾಕ ಸೊದೂನ ಗೆಲೋ
ತಳೆ ಬಾಂಯ ನಂಯ್ಕು ಝುರ್
ಸುಕೂನ ಪಡ್ಲಾ ಸಾಫ್

ರೂಖಿ ರಾನ್ ಸಾಫ್ ಜಾಲೆ
ರಾಬ್ಜಾಕ್ ಜಾಗೋ ನಾ
ರಾನಾರ್ ರಾಬ್ಜಾಡ್ ಝಾಡ ನಾ
ಕಂಚಾನ ಮೆಳ್ತಲೆ ಫಳಾ ಪಾಲ್ಲೊ

ಗಾಂವಾರ್ ಆಯ್ಲೇರ ಪಾತ್ಥರ ಮಾರ್ತಾತ್
ರಾಬ್ಜೆ ಕಂಯ ಮ್ಹುಣ್ ಸಾಂಗ್
ಪ್ರಕೃತಿ ವಿನಾಶ ಮದ್ದಿ ಆಮೀ
ವಿಕೃತಿಚೆ ದೃಶ್ಯ ಪಳೀಲೆ
ಸುಕೃತಿಚೆ ದಿವಸಾ ಖಾತಿರ್

ರಾಕೂನ ರಾಬ್ಜೆ ಆಮೀ
ಪ್ರಾಣಿ ದಯಾ ಲೋಕ ಮಾಯಾ
ಸಗಲೆ ವಿಸರ್ಲೆ
ಜಾಣೂನ ಆಶೀಲೊ ಮನೀಸ್ ಸುದ್ದಾ
ಕೆನ್ನಾ ಪಾಳ್ತಲೊ ನಿಯಮ

ತುಂ ತರೀ ಸಾಂಗ್ ಅಮಕಾ
ದಯಾ ದವರ ಆತಾ
ಆಮೀ ತುಮೀ ಪ್ರಾಣಿ ಮ್ಹುಣ್
ಕಳೂನ ಸಾಂಗ್ ಪುತಾ.

ಪಂಚೇಂದ್ರಿಯ

ದೊಳೆ ಕಾನ ತೊಂಡ ನಾಖಿ
ಪಳಯ ಪಂಚೇಂದ್ರಿಯ ಜೀಬ
ಕಾಳೆ ಗೊರೆ ಕೋಣಿ ಆಸೂ ಧೈ
ದೇವಾನ ದಿಲ್ಲೆ ದೆಣೆ ಆಮಕಾ

ದೊಳೇಕ ದಿಸ್ತಾ ಸಗಳೆ ಆಮಕಾ
ವಿಶ್ವರೂಪಿ ಸಮಾನ
ಕಳೂನ ಘೆವಚೆ ಬರೆಂ ಕಿತೆಂ
ತೋಚಿ ರಾಕಚೆ ಅಭಿಮಾನ

ತೊಂಡ ಆಸಾ ಮ್ಹಣೂನ ಆಮೀ
ಉಲೈತಾತ್ ಖರೆಂ ಜಾಯತಿತ್ತೆ
ಖಂಡಿತ ಸಾಂಗ್ತಾ ಬರೆಂ ವಾಕ್ಶಿ
ಜೀಬೆಂತ ಲೊಳಕಾ ಸದಾ

ಬರೆ ವಾಯಟ ದೊನ್ನೀಚಿ ಆಯ್ಕತಾ
ಕಾನ ಅಮಚೆ ಸದಾ
ಬರೆಂ ಘೆವಚೆ ವಾಯಟ ಸೊಡಚೆ
ಮಾನ ಮೆಳ್ತಲೆ ಪುತಾ

ವಾಯಟ ಕರಣಿ ಪಾಡ ಚಿಂತನ
ಬಾರ್ಯ್ ಮಾರಚೆ ಶಿಕ್ವಜೆ
ಚಾಂಗ ವಾವ್ರ ವಾಟ ಧರ್ಮ
ಶೀಲ ಗುಣಿ ಜಾವಚೆ

ಬರೆಂ ಉತ್ತಾ ಪಾಳ್ತಲೆ ಸೂತ್ತಾ
ಘಟ್ ಧರಚೆ ಪುತಾ
ಮಾನ ವಾಡ್ತಾ ಸಮಾನ ಮೆಳ್ತಾ
ಜನ್ಮ ಸಾರ್ಥಕ ಜಾತಾ.

ಕಥಾಮೃತಾ ಗೀತಾ

ಕಾಣಿ ಸಾಂಗ್ತಾ
ಯ್ಯೊರೆ ಪುತಾ ಕಾಣಿ ಸಾಂಗ್ತಾ ಹಾಂ |

ಕಾಣಿ ಬರೋಬರ್
ಗಾಣಿ ಸಾಂಗ್ತಾ ಆಯ್ಕು ಪುತಾ ತುಂ ||ಕಾ||

ರಾಮ ಕೃಷ್ಣ
ಏಸು ಬುದ್ಧ, ಪುಣ್ಯ ಚರಿತ ತೇ ||ಕಾ||

ಕ್ಷೇಮ ತುಕಾ
ನಾಮ ದಿತಾ, ಪಾಪ ವಾಶು ತೇ ||ಕಾ||

ಶರಣ ಬಸವ
ಮಹಾ ದೇವಿ, ವಚನಕಾರಲೆ ||ಕಾ||

ನೀತಿ ಕಥಾ
ಹರತಾ ವೃಥಾ, ವಿಚಾರ ಧಾರತೆ ||ಕಾ||

ಗಾಂಧಿ ನೆಹರು
ಸುಭಾಷಚಂದ್ರ, ರಾಷ್ಟ್ರಾ ಭಕ್ತಾಲೆ ||ಕಾ||

ಭದ್ರ ಭಾರತ
ಸ್ವತಂತ್ರ ಕಥಾ, ದೇಶ ಸೇವಕಲೆ ||ಕಾ||

ಭಗತ್ ಸಿಂಣ್
ಝಾನ್ಸಿ ರಾಣಿ, ವೀರ ಪುರುಷಾಲೆ ||ಕಾ||

ವೀರ ಧೀರ
ಶೂರಸೇನಾ, ಧೀಕ ಯೋಧಾಲೆ ||ಕಾ||

ರನ್ನ ಪಂಪ
ಕುಮಾರ ವ್ಯಾಸ, ಗ್ನಂಥ ಕಾರಾಲೆ ||ಕಾ||

ಪೂಲಾ ಕಳೂ / 52

ಕನಕ ಕಬೀರ

ಸಂತ ತುಕಾರಾಂ, ದಾಸ ಶ್ರೇಷ್ಠಾಲೆ ||ಕಾ||

ಶಬರಿ ಹನುಮ

ಮೀರಾ ಸಕೂ, ಭಕ್ತ ವ್ರಂದಾಲೆ ||ಕಾ||

ನಿಷ್ಯ ಸೇವಾ

ಶಿಷ್ಯ ಭಾವ, ಪುರಾಣ ಪುರುಷಾಲೆ ||ಕಾ||

ಕಷ್ಟ ಪಾಂವ್ಲೆ

ಇಷ್ಟ ಕರ್ಮ, ಶ್ರೇಷ್ಠ ಕಥಾಮೃತತೆ ||ಕಾ||

ಕಾಣಿ ಸಾಂಗ್ತಾ

ಯೋರೆ ಪುತಾ ಕಾಣಿ ಸಾಂಗ್ತಾ ಹೇ ||ಕಾ||

ಕಾಣಿ ಆಯ್ಕ

ಶಾಣೊ ಜಾಮ್ನ ಕಾಣಿ ಗುಂತ್ಲೊ ಕೋಣು. ||ಕಾ||

ಭುಗೇಂಱ ಕೋಪು

ಬಾಳಾ ಮ್ಹಜ್ಯಾ ತೊಂಡಾರ್ ತುಜ್ಯಾ
ಹಾಸೊ ದಿಸ್ನಾ ಕಶೀ
ತೊಂಡ ಪುಗ್ಲಾ ಕೋಪು ಬರ್ಲಾ
ಆಶೀ ಕಸೊ ಸಾಂಗಾ
ಕಳ್ತಾ ಮ್ಹಾಕಾ ಪೊರಾ ತುಜ್ಯಾ
ರಾಗಾನ ಬರೀಲೆ ರೂಪು
ಹಾಡೂನ ದಿತಾ ರಿಮೋಟು ಕಾರು
ತಾಂಬೈ ಆತಾ ರಾಗ
ಮೋಗಾ ಪೊರಾ ಆಯ್ಕರೆ ಕೀರಾ
ಹಟ್ ಕರಚೆ ನಾಕಾ
ಮೋಗಾ ತೊಂಡ ಹಾಸೂನ ಧಾಕಯ
ನಿಂವ್ತಲೆ ತುಜೋ ರಾಗ
ರಾಗ ಸೊಡಚೆ ಹಾಸೊ ಭೊರಚೆ
ಜೀವನಾಂತು ಆಶೀ ಚಲಚೆ
ಹಾಸೂನ ಖೇಳ್ನ ವಯಚೆ ಪುಡೇ
ವಿಸರ್ನ ಸೊಡಚೆ ಕೋಪು.

ಕೊಂಕಣಿ ಜುಟುಕುಲಿ

ಆಜ್ಜಿ ಸಾಂಗ್ತಾ ಕಾಣಿ
ಕಾಣಿ ಬರೋಬರ್ ಗಾಣಿ
ಆಯ್ಕುಕ ಬಸ್ತಾ ರಾಣಿ
ಅತ್ತಾ ಕಾಣಿ ಸಾಂಗ್ತಾ ಕೋಣಿ

ಪೋರ್ ಪಳಿಲ್ಯಾರಿ ಬೊಳೊ
ಕುರುಕುರೆ ಖಾಣೇಚೆರ್ ದೊಳೊ
ರಾಗಾರ್ ಜಾತಾ ಕಳೊ
ಧಾಂವತೆ ಧಾಂವ್ತೆ ಪಡಳೊ

ಆಯಿ ಕರ್ತಾ ಪೊಳೊ
ಪ್ಲೇಟಾಚೆರ್ ದೊಳೊ
ಖಾವುಂಕ ಲಾಗ್ಲೊ ಬಾಳೊ
ಗಿಳ್ತಾ ಗಿಳ್ತಾ ಬರೊ ತಾಳೊ

ಗಾಯ್ ಯೆತಾ ದೂದ್ ದಿತಾ
ತಣ್ ಸೊದುನ ವಯತಾ
ಘರಚೆ ಬಾಗಾಂತ ರ್ಪುಡಾ ಮೊಡತಾ
ಆವಯಿ ಬೋಬ್ ಮಾರತಾ

ರಾಮು ಸೋಮು ಶ್ಯಾಮ ಮೇಳ್ಳ
ಶಾಳೇಕ ವಯತಾಲೆ
ಮೇಸ್ತ್ರು ಸಾಂಗಿಲೆ ಪಾಠ ಪಠ್ಯ
ಸದಾ ಕರತಲೆ

ಪುಂಡ ಪೊರಾಲಿ ದೋಸ್ತಿ
ಖಂಡಿತ ಶಿರ್ದತಲೊ ಫಸ್ತಿ
ಕರಚೆ ನಾಕಾ ಕುಸ್ತಿ
ಭುರ್ಗೊಂಕ್ ನಾಕಾ ಮಸ್ತಿ.

ಮಳಬ

ಮಳಬಾ ಮಳಬಾ ಕಿತ್ತಾಕ ತುಂವ
ರಾಬಲೊ ವಚೂನ ತಿತ್ತೆ ವಯರ
ಪಳೊನು ತುಕಾ ಕುಶೇನ ಸಾಂಗ್ತಾ
ಯೆವಚೆ ತುಂವೆ ಲಾಗೀಚೆ

ರಾತ್ರಿ ವೇಳಾರ ಸದಾ ಆಮಿ
ನದರ ಗಾಲ್ತಾ ಮಳಬಾ ಮಳಬಾ
ಕುಶೀ ಜಾತಾ ಪಳೊನು ತೆನ್ನಾ
ಚಂದ್ರಮಾ ಬರೋಬರ್ ನಕ್ಷತ್ರಾ

ಚುಕುನ ಕೆನ್ನಾ ತುಜ್ಯಾ ಕಡೇನ
ಯೆತಾಲೊ ಮ್ಹಣ್ ಕುಶೇನ ಸಾಂಗ್ತಾ
ಆತ್ತಾ ಹಾಂ ಲ್ಹಾನ್ ಭುರುಗೊ
ಸಮರುಹಾನ್ ಘೆವಚೆ ಪೊರಗೊ ಮ್ಹಣ್

ಮ್ಹಾಕಾ ಕಳತಾ ಮಳಬಾ ತುಂವ
ಸಕಲ ದೇವುನ ಯೆವೊ ಶಕನಾ
ನಿಸರ್ಗ ನೇಮ ತಶೀ ಮ್ಹಣ್
ಕಿತ್ತೆ ಥರೇನ ಸಾಂಗೂನ ಸರನಾ

ಶಿಕ್ಷಣ ಶಿಕೂನ ಮುಖಾರ ಕೆನ್ನಾ
ಮಳಬಾ ತುಮಕಾ ವೀಕ್ಷಣ ಕರುಂಕ
ಚುಕೂನ ಯೆತಾ ಲಕ್ಷ್ಮಾಂತ ದವರಚೆ
ರಾಗಾರ ನಾಕಾ ಅತ್ತ ಕಿತೆಂ ಸಾಂಗಚೆ

ಚಂದ ಮಾಮಾ ಚಂದ ಮಾಮಾ
ಸಾಂಗ್ತಾ ತುಕಾ ಯಾದೇನ ರಾಬ
ಬೆಟೂಕ ಯೆತಾ ತುಮಕಾ ತೆನ್ನಾ
ಪಾಟೀಕ ಯೆವಚೆ ಆಮಕ ಮೇಳ್ಳ

ಸಂಬಾಳೂನ ಘೆವಚೆ ಮ್ಹಣ್ ಸಾಂಗ್ತಾ
ಬಾಳಪಣಾ ಮಿತ್ರ ತುಂವ
ಮೊಗಾನ ಸಾಂಗ್ಲೊ ಹಾಂವ

ಐಕ್ಯ ಮಂತ್ರ

ದೇಶ ಸೇವಾ ಈಶ ಸೇವಾ
ಭೂರಕಾ ಮನಾಂತ
ಘೋಷ ಗಾನ ಕುಶೇನ ಸಾಂಗಾ
ಸಾರಕೆ ಕಾನಾಂತು

ಭಾಷೆ ಕಿತ್ತೆ ಅಸುನ ಸುದ್ದಾ
ದೇಶ ಅಮಚಿ ಭಾರತ
ದೋಶಿ ಜಾವಚಿ ನಾಕಾ ಆಮೀ
ಫಾಸಿ ಕರಚಿ ಯೋಚನ

ಸಗಳೆ ಭಾರತ ದೇಶ ವಾಸಿ
ಆವಯಿ ಆಮಕಾ ತೀಂಚೆ
ವಗಳೆ ಮಣೂನ ಲೆಕಚೆ ನಾಕಾ
ಮುಖಾರ್ ಮೆಳ್ಳಾ ವಾಂಚೆ

ಸತ್ಯ ಶಾಂತಿ ತ್ಯಾಗ ಮಂತ್ರ
ಹೆಂಚೆ ಆವಚಿ ಘೋಷಣ
ಪಥ್ಯ ಜಾವಚಿ ಮೂಲ ಸೂತ್ರ
ತೆಂಚ್ ಆಮಕಾ ಭೂಷಣ

ಸರ್ವ ಧರ್ಮ ಮೂಳ ತತ್ವ
ಸಗಳೆ ಹಾಂಗ ಸಮಾನ
ದುವಿಚಾರ ವರ್ಮ ಧೋರ್ನು
ಬೊಗಚೆ ನಾಕಾ ದುರಭಿಮಾನ

ಜಾತಿ ವಾದ ಶಿಂಪ್ಡುನ್ ಗೆಲೆ
ಭೂತಾ ಪಶೀನ ಮುಖಾರ
ಘಾತಕಾರಿ ಮುದ್ದೋ ಬೆಗ್ಗಿ
ಮಿಟೂನ ಗಾಲಚೆ ಜರೂರ

ಮನುಷ್ಯ ಜಾತ ಎಕ್ಕು ಹಾಂಗ
ತಾಂತು ಬೊರ್ದ ಮನವತಾ
ಆಯುಷ್ಯ ಬಿತರ್ ಕಿತೆಂ ತರ್
ಗುಂತುನು ಘೇವಚೆ ಸಮ
ಘಡೂನ ಘೇವಚೆ ಸಮಾನ

ಅಂಕೆ ಪದ

ಏಕ್ ದೋನು

ಭುರಗೊ ಲ್ಹಾನ
ಮೊಬ್ಬೆಲ್ ಪೋನ
ಜಾವಕಾ ಮ್ಹಣ್

ತೀನ ಚಾರು

ರಿಮೋಟ ಕಾರು
ಸೊಡತಾ ಜೋರು
ಆಮ್ನಿಲೊ ಪೋರು

ಪಾಂಚಿ ಸಃಹ

ನಾಚೂನ ಖೆಳತಾ
ಉರತಾ ಧಾಂವತಾ
ಚಂಚಳ ಬಾಳು

ಸಾತು ಆಠ

ಪೋರು ರ್ಘೂಟ
ಜೀನ್ಸ್ ಪ್ಯಾಂಟ
ಆವ್ಣಿ ಮೋಟು

ನಂವ್ವ ಧಾಹ

ಬಾಳೂಲೆ ಕಾಣಿ
ಗುಂತುನ ಗಾಣೆ
ವಾಚೀಲೆ ಕೋಣ್

ನಿಂದ ಕಾಡ್ ಬಾಯೆ

ಬಾಯೆ ಬಾಯೆ

ಸಾಂಗಚೆ ಆಯ್ಕು

ಖೆಳಚೆ ನಾಕಾಗೊ

ವೆಳ್ ಪಳೆ

ಕಿತಲೆ ಜಾಲೆ

ತಾ ತಾ ಕರ್ ಗೊ

ಸಾಕಾಳಿಚ್ಯಾನು

ಅತಾ ಪರಂತ

ಖೆಳತೆ ಬಸಲಿ ತುಂ

ಕಾವುಚೆ ಪಿವುಚೆ

ಸಗಲೆ ಸೋಡ್ನ

ಖೆಳಾಂತು ಬುಡ್ಲಿ ತುಂ

ಝಾಡಾ ವಯಲೈ

ಪೊಟರೆಂತು ಪಕ್ಷಿ

ಪೀಲಾಂಕ ಘೇವ್ನ ನಿದಲಿ

ಪೀಲಾಂಕ ಆಪಲೆ

ಪದರ ಘೇವ್ನ

ತೆನ್ನಾಚಿ ವಚೂನ ಘುಸಲಿ

ಗೋಡ ದೂದ

ದೀವ್ನ ಅಂಬಾ (ಗಾಯಾ)

ಘೋಟ್ಯಾಂತ ನಿದಲಿ ಪಳಯ

ಕಾಳೋಕ ಬರ್ಲಾ

ಸಗಲೆ ವಾಟೀನ

ರಾತ್ ಜಾಲಿ ಕಿತ್ತಿ ಬಾಯೆ

ಖೆಳಚೆ ಧಾಂವಚೆ

ಪುರೊ ಆತ್ಮಾ

ಹಾತ್ ಪಾಂಯ ದೂಂವ್ನ್ ಯೆವಚೆ

ದೇವಾ ಮುಖಾರ

ಬರೇ ಕರುನು

ಭಜನ ಪಠಣ ಕರಚೆ

ಕೊಂಕಣಿ ಅಕಾಡೆಮಿನ್ ಪರ್ಗಟ್ಟಲಿಂ ಪುಸ್ತಕಾಂ

1. ಕೊಂಕಣಿ ಮಹಾ ಮಾನೆಸ್ತ್ ಲೇಖನ್ ಮಾಳಾ: (18)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
1 ಉವಿಸ್ ಮಸ್ಕರೇನ್ವಸ್ *	ಗ್ಲೇಡಿಸ್ ರೇಗೊ	10.00
2 ಕಾರ್ನಾಡ್ ಸದಾಶಿವರಾವ್ *	ವಿಶ್ವ ಕುಂದಾಪುರ	10.00
3 ಎ.ಟಿ.ಲೋಬೊ *	ಗ್ಲೇಡಿಸ್ ರೇಗೊ	10.00
4 ಪಂಜೆ ಮಂಗೇಶ ರಾವ್	ಸಿದ್ದಾಪುರ ವಾಸುದೇವ ಭಟ್	10.00
5 ಉಳ್ಳಾಲ ಶ್ರೀನಿವಾಸ್‌ಮಲ್ಯ *	ಬಸ್ತಿ ವಾಮನ್ ಶೆಣೈ	10.00
6 ಅಮೆಂಬಳ್ ಸುಬ್ಬರಾವ್ ಪೈ *	ಸಂಧ್ಯಾ ಶೆವಗೂರ್	10.00
7 ಚಾ. ಫ್ರಾ. ದ.ಕೋಸ್ತ *	ವಿಕ್ಟರ್ ಡಿಸಿಲ್ವಾ	10.00
8 ಮಂಜೇಶ್ವರ ಗೋವಿಂದ ಪೈ *	ನಾಗರಾಜ ಜವಳಿ	10.00
9 ಪಂಡಿತ ತಾರಾನಾಥ *	ಸಂಧ್ಯಾ ಶೆವಗೂರ್	10.00
10 ದಿನಕರ ದೇಸಾಯಿ *	ವಾಸುದೇವ ಶ್ಯಾನುಭಾಗ್	10.00
11 ಎಮ್.ಎನ್. ಕಾಮತ್ *	ಲೀಲಾ ಭಟ್	10.00
12 ಹಿರಿಯಡ್ಕ ರಾಮರಾಯ ಮಲ್ಯ *	ಇಂದಿರಾ ನಾಯಕ್	10.00
13 ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ್ *	ವಿಶ್ವ ಕುಂದಾಪುರ	10.00
14 ಡಾ.ಟಿ.ಎಮ್.ಎ.ಪೈ *	ಸಿದ್ದಾಪುರ ವಾಸುದೇವ ಭಟ್	10.00
15 ರೆಂಜಾಳ ಗೋಪಾಲ ಶೆಣೈ *	ಅನಿತಾ ಜಿ.ಶೆಣೈ	10.00
16 ಬಿಡಾರಾಂ ಕೃಷ್ಣಪ್ಪ *	ಶಾಂತಾರಾಮ್ ಬಾಳಿಗಾ	10.00
17 ಮೊನ್ನಿ ಸಿಲ್ವೆಸ್ಟರ್ ಫ್ರಾನ್ಸಿಸ್ ಮಿನೇಜ್ *	ಲಿಯೊ ಸೋಜ್	10.00
18 ಕುಡ್ಡಿ ಶ್ರೀನಿವಾಸ್ ಶೆಣೈ *	ಜಯಶ್ರೀ ಬಾಳಿಗಾ	10.00

2. ಅಕಾಡೆಮಿ ದಶಮಾನೋತ್ಸವಾವೆಳಿಂ ಪರ್ಗಟ್ಟಲಿಂ ಪುಸ್ತಕಾಂ: (7)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
19 ಕೊಂಕ್ಣಿ ಕಾವ್ಯಾಂ *	ಹೆಚ್ ರಾಘವೇಂದ್ರ ರಾವ್ / ಆನಿ ಸ್ವೀವನ್ ಕ್ವಾಡ್ರೆಸ್	20.00
20 ಕೊಂಕ್ಣಿಂತ್ಲೊ ಮಟೊ ಕಥಾ *	ಡೊಲ್ಫಿ, ಕಾಸ್ಸಿಯಾ	20.00
21 ಕೊಂಕ್ಣಿಂತ್ ಅಣ್ಕಾರ್ ಸಾಹಿತ್ *	ಫ್ರಾನ್ಸಿಸ್ ಡಿಕುನ್ಯಾ, ಕಾರ್ನಾಡ್	20.00
22 ಕೊಂಕ್ಣಿಂತ್ ಲ್ಯಾನಾಂ ಭುರ್ಗ್ಯಾಂಚಿಂ ಸಾಹಿತ್ಯ *	ಪ್ರವೀಣ್ ಫೆರ್ನಾಂಡಿಸ್	20.00
23 ಕೊಂಕಣಿ ರಂಗಭೂಮಿ *	ವಾಸುದೇವ ಶ್ಯಾನುಭಾಗ್, ಶಿರಸಿ	20.00
24 ಕರ್ನಾಟಕಾಂತ್ ಕೊಂಕ್ಣಿ ಸಂಗೀತ್ ಆನಿ ತಾಂತ್ಲೆ ಪ್ರಕಾರ್	ಎಲ್ ಎನ್ ರೇಗೊ, ಬೆಂದೂರ್	20.00
25 ಕೊಂಕ್ಣಿ ನೆಮಾಳಿಂ *	ಗ್ಲೇಡಿಸ್ ರೇಗೊ	20.00

3. ಸುವರ್ಣ ಕರ್ನಾಟಕ ಯೆವ್ವಣೆ ಖಾಲ್ ಪರ್ಗಟ್ಟಲಿಂ ಪುಸ್ತಕಾಂ: (12)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
26 ದಿನಕರಾಲಿ ಕವನಾಂ *	ಕೂಡ್ಲ ಆನಂದ ಶ್ಯಾನುಭಾಗ್	50.00
27 20 ವ್ಯಾ ಶೆಕ್ಯಾಚೆ ಕೊಂಕ್ಣಿ ಮ್ಹಾನ್ ಮನಿಸ್	ಅಕಾಡೆಮಿ ಪ್ರಕಾಶನ	200.00
28 ಸುವರ್ಣ ಕರ್ನಾಟಕಾಂತು ಕೊಂಕ್ಣಿ ಲೋಕ್	ಮಾ. ರಿಚಾರ್ಡ್ ರೇಗೊ	200.00

ಪೂಲಾ ಕಳೊ / 60

29	20 ವ್ಯಾ ಶೆಕ್ಡ್ಯಾಚ್ಯೊ ಕೊಂಕ್ಣಿ ಕಾಣಿಯೊ	ವಲ್ಲಿ ಕ್ವಾಡ್ರಸ್	200.00
30	ಸಾಶ್ವಿಲೊ ಉಗ್ಡಾಸ್ *	ವಿಕ್ಟರ್ ಡಿಸಿಲ್ವಾ	50.00
31	ಶಿಚ್ಯಾ ಮೊರ್ನಾ ಉಪ್ರಾಂತ್	ಫಾ ಪ್ರತಾಪ್ ನಾಯ್ಕ	50.00
32	ಮಹಾಕವಿ ಗೋವಿಂದ ಪೈ *	ಸುವರ್ಣ ಗಾಡ	50.00
33	ಮಾಧ್ಯಮದಲ್ಲಿ ಕೊಂಕಣಿ ಸಾಹಿತ್ಯ ಅಕಾಡೆಮಿ *	ವಿನ್ಸೆಂಟ್ ಆಳ್ವಾ	ಉಚಿತ್
34	ಸಂಸ್ಕಾರ್	ವಿನ್ಸೆಂಟ್ ಆಳ್ವಾ	50.00
35	ವೆಲ್‌ಕಮ್ ಟು ಕೊಂಕಣಿ	ಸ್ವೀವನ್ ಕ್ವಾಡ್ರಸ್	250.00
36	ಶಾಳಾಂನಿ ಕೊಂಕ್ಣಿ ಏಕ್ ಜಯೆವಂತ್ ಸಾಹಸ್	ಸ್ವೀವನ್ / ವಿತೊರಿ	30.00
37	ಸುವರ್ಣ ಕರ್ನಾಟಕಾಂತ್ ಕೊಂಕ್ಣಿ ಲೋಕ್(ವಿಸಿಡಿ) ಫಾ ರಿಚಾರ್ಡ್ ರೇಗೊ		

4. ಅಕಾಡೆಮಿ ಥಾವ್ನ್ ಪರ್ಗಟ್ಲಲಿಂ ಹೆರೆ ಪುಸ್ತಕಾಂ: (29)

ಕ್ರ. ಸ.	ಪುಸ್ತಕಾಚಿಂ ನಾಂವ್	ಬರೊವ್ಪಿ	ಮೋಲ್
38	ಕವಿತಾಮೃತ್ *	ಅಕಾಡೆಮಿ ಪ್ರಕಾಶನ್	20.00
39	ಗೊಂಯ್ ಸೊಡುನ್ ಆಯ್ಲಿ ಮಾಂಯ್ *	ಜೊಕಿಮ್ ಪಿರೇರಾ	30.00
40	ಕೊಂಕಣ್ಯಾಲಿ ಕಾವಿ ಕಲಾ *	ಕೃಷ್ಣಾನಂದ ಕಾಮತ್	100.00
41	ಕುಡ್ಡಾಲ್ಲಿಂ ಗುಮ್ಮಾಂ ಆಯ್ಲಿ ತೊಣಿಯಾ ಪದಾಂ	ಗೋಪಾಲ ಗೌಡ	40.00
42	ಬಾಕಿಬಾಬ ಬೊರಕಾರ್ *	ಪ್ರಕಾಶ ಥಳಿ (ಲಿಪ್ಯಾಂತ್‌ರ್)	60.00
43	ಫಾ ಸಿ.ಸಿ.ಎ. ಪೈ *	ವಿಲಿಯಮ್ ಮಾಡ್ವಾ	20.00
44	ಕೊಂಕಣಿ ಕಳೊ	ಅಕಾಡೆಮಿ ಪ್ರಕಾಶನ್	100.00
45	ಕೊಂಕಣಿ ಸಮಾಂತರ ಶಬ್ದಕೋಶ್ *	ಅಕಾಡೆಮಿ ಪ್ರಕಾಶನ್	500.00
46	ಅಮ್ಗೆಲೊ ಕಾರಂತು *	ಹೆಚ್. ರಾಘವೇಂದ್ರ ರಾವ್	20.00
47	ಕೊಂಕ್ಣಿ ಗ್ರಂಥಾ ಸೂಚಿ	ಅಕಾಡೆಮಿ ಪ್ರಕಾಶನ್	50.00
48	ಇಂಗ್ಲಿಷ್-ಕೊಂಕಣಿ ಶಬ್ದ ಕೋಶ್ *	ಸ್ವೀವನ್ ಕ್ವಾಡ್ರಸ್	250.00
49	ಹಾಸುನ್ ನಾಚುನ್ ಗಾವುಯಾಂ (ಸಿ.ಡಿ)	ಅಕಾಡೆಮಿ ಪ್ರಕಾಶನ್	100.00
50	ಹಾಸುನ್ ನಾಚುನ್ ಗಾವುಯಾಂ (ಕೆಸೆಟ್)	ಅಕಾಡೆಮಿ ಪ್ರಕಾಶನ್	35.00
51	ಸಿದ್ದಿ ಲೋಕ್‌ಗೀತ್ ಸಂಗ್ರಹ್ *	ಫ್ರಾನ್ಸಿಸ್ ಹಾರ್ನೊಡಕರ್	50.00
52	ಖಾರ್ವಿ ಲೋಕ್‌ಗೀತ್ ಸಂಗ್ರಹ್ *	ಸುರೇಶ್ ತಾಂಡೇಲ	50.00
53	20 ವ್ಯಾ ಶೆಕ್ಡ್ಯಾಚ್ಯೊ ಕೊಂಕ್ಣಿ ಕವಿತಾ	ಮೆಲ್ವಿನ್ ರೊಡಿಗಸ್	100.00
54	ಭಾಯ್ಲ್ಯಾನ್ ಆಯ್ಲೊ ವೊರ್	ಐರಿನ್ ರೆಬೆಲ್ಲೊ	30.00
55	ಕುಡ್ಡಿ ಚಾನಪದ ಸಂಗ್ರಹ್	ಡಿ.ವಿ.ಪ್ರಕಾಶ್/ಎ.ವಿ ನಾವಡ	50.00
56	ಕನ್ನಡ ಲಿಪಿಯೆಂತ್ ಕೊಂಕ್ಣಿ ಬರೊಂವ್ಪಿ ಪ್ರಮಾಣ್ ರೀತ್	ಫಾ ಪ್ರತಾಪ್ ನಾಯಕ್	30.00
57	ಆರ್.ಎಸ್.ಬಿ. ಸಾಹಿತ್ಯ ಸಂಗ್ರಹ್ *	ಪುಂಡಲೀಕ ಮರಾಠೆ	20.00
58	ಯೆಯಾ ಕೊಂಕ್ಣಿ ಶಿಕುಯಾಂ	ಸ್ವೀವನ್ ಕ್ವಾಡ್ರಸ್	40.00
59	ಕೊಂಕಣಿ ವ್ಯಾಕರಣ	ಪ್ರೇಮ್ ಕುಮಾರ್	170.00
60	ಕೊಂಕಣಿ ಚಲನಚಿತ್ರಾಂ	ವಾಸುದೇವ ಶಾನ್‌ಭಾಗ್	250.00
61	ಕರ್ನಾಟಕದ ಕೊಂಕಣಿಗರು	ಪ್ರೇಮಾನಂದ ಗಡಕರ	80.00
62	ಕುಡುಬಿ ಕೊಂಕ್ಣಿ ಗಾದಿ	ಗೋಪಾಲ ಗೌಡ	50.00
63	ಗುಮಟ್	ಗೋಪಾಲ ಗೌಡ	100.00
64	ಬಾಲ್ಯಾ ತೂ ವಚೂನಾಕಾ	ಕೃಷ್ಣ ಭವಾನಿ ಶಂಕರ ಭಟ್ಟ	75.00

65	ನಾಂಕೂಟಾಲೆ ಲಗ್ನು ಆನ್ನಿ ಇತರ ನಾಟಕ	ಬಂಟ್ವಾಳ ಅನಂತ ನಾಯಕ್	150.00
66	ವ್ಹಾರ್ಡಿಗ್	ಗೋಪಾಲ ಗೌಡ	200.00

5. 2014-17 ಆವ್ದೆಂತ್ 2014-15 ವ್ಯಾ ವರ್ರಾಂತ್ ಪರ್ಗಟ್ಲಿಂ ಪುಸ್ತಕಾಂ: (25)

67	ಫೂಲ್ ಆನ್ನಿ ಕಾಂಟೊ (ಕವಿತಾ)	ಕೊಚ್ಚಿ ಅನಂತ್ ಭಟ್	40.00
68	ಮೇಘದೂತ (ಅನುವಾದಿತ್ ಕಾವ್ಯಂ)	ಡಾ. ಅರವಿಂದ ಶ್ಯಾನುಭಾಗ	30.00
69	ಅಸ್ತಮಾನ (ಕಾದಂಬರಿ)	ಕೆ. ಶಾರದಾ ಭಟ್	75.00
70	ಪುಷ್ಪಮಾಳ್ (ಬಾಳ್ ಗಿತಾಂ)	ಡಾ. ವಾರಿಜಾ ನಿಬೈಲ್	50.00
71	ಭಾಂಗ್ರಾಚಿ ಗೊದ್ದಡಿ (2 ನಾಟಕ್)	ದ. ವಾಸುದೇವ ಶೆಣೈ	75.00
72	ಸುಮತಿ (ಕಾಣಿಯೊ)	ಹೇಮಾಚಾರ್ಯ	75.00
73	ಸರ್ಣತಾಂ (ಕಾದಂಬರಿ)	ಜೊಯೆಲ್ ಪಿರೇರಾ	100.00
74	ಜ್ಞಾನೇಶ್ವರಿ (ಲಿಪ್ಯಾಂತರಿತ್ ಮ್ಹಾ ಕಾವ್ಯಂ)	ಮಧುಕರ್ ಚಂದಾವರ್ಕರ್	125.00
75	ಕೊಂಕಣಿ ಸಂಪದ (ಶಿಕೊವ್ಯಾಂಕ್ ಹಾತ್ ಪುಸ್ತಕ್)	ವೆವೆಗೈ ಶಿಕೊವ್ಪಿ	60.00
76	ಅಪಹರಣ್ (ಅನುವಾದಿತ್ ಕಾಣಿಯೊ)	ಜೆ. ಎ. ಕಾರ್ಲೊ, ಹಾಸನ್	75.00
77	ಚಾಲ್ತಿ ಕೊಂಕ್ಣಿ (ಮುಳಾಪಿ ಕೊಂಕ್ಣಿ ಮಾಹತ್)	ದ. ಜೊರ್ಜ್ ಪೀಂತ್ ಆಯ್ಕೊಳ್	50.00
78	ಬಾಯ್ಲಿ ಮೆಗಲಿ ಕುಳಾರ್ ಗೆಲಿ (3 ನಾಟಕ್)	ದ. ಗಣೇಶ ಶರ್ಮಾ, ಉಡುಪಿ	75.00
79	ರತ್ನಗಿರಿಚೊ ಸರ್ದಾರ್ (3 ನಾಟಕ್)	ಜೊನ್ ಎಮ್. ಪೆರ್ಮನ್ಸೂರ್	75.00
80	ಭಾಂಗಾರಾಚೊ ಕೀರ್ (ಭುರ್ಗ್ಯಾಂಚ್ಯೊ ಕಾಣಿಯೊ)	ಜೆ.ಎಫ್. ಅತ್ತಾವರ್	75.00
81	ಜಾದೂ ಡೋಲ್ (ಭುರ್ಗ್ಯಾಂಚ್ಯೊ ಅನುವಾದಿತ್ ಕಾಣಿಯೊ)	ಗೌರಿ ಮಲ್ಟಿ	75.00
82	ಉಣ್ಯಾ ಭಾವಾಡ್ಪಾಚೆ (1008 ಪಾನಾಂಚಿ ಕಾದಂಬರಿ)	ಎಡ್ವಿನ್ ಜೆ. ಎಫ್. ಡಿಸೊಜಾ	750.00
83	ಆಯೆರಾಚೊ ಬೂಕ್ (ಕವಿತಾ)	ಆಂಡ್ರೊ ಎಲ್. ಡಿಕುನ್ಹಾ	75.00
84	ಖಾಂದಿ ಖುರಿಸ್ (ಕತಾ ಪುಂಜೊ)	ವಲ್ಲಿ ವಗ್ಗ	75.00
85	ತಸ್ವೀಂತ್ (ತಸ್ವೀರ್ ಆನಿ ಕವಿತಾ)	ವಿಲ್ಸನ್ ಕಯ್ಯಾರ್/ವಿಲ್ಸನ್ ಕಟೀಲ್	250.00
86	ರಾಮರಸಾಳೊ (ಲೋಕ್‌ವೇದ್ ಸಂಗ್ರಹ್)	ರಾಜೇಶ್ ಯು. ಮರಾಠಿ	50.00
87	ಗಾಬಿತ್ (ಕೊಂಕಣಿ ಫೆಲೊಶಿಫ್)	ವಿತ್ತಿ, ಬೆಂಗ್ಕಾರ್	100.00
88	ನೈಸರ್ಗಿಕ್ ಭಲಾಯ್ಕಿ (ಬಯೊಸೆರಾಮಿಕ್ ಉಪಚಾರ್)	ಡಾ ವಿಶೆಂತ್ ದೊಮೆಲ್	50.00
89	ವಿಂಚ್ಕಾರ್ ಸಾಂಗ್ಣ್ಯೊ (ಸಾಂಗ್ಣ್ಯೊ)	ವಿಲ್ಹೆಡ್ ಡಾಯಸ್	30.00
90	ರಂಗೋಲಿ (ಕೊಂಕಣಿ ಫೆಲೊಶಿಫ್)	ವಿದ್ಯಾ ನಾಯಕ್	100.00
91	ಗ್ಯಾನ್ ವಿಗ್ಯಾನ್ (ವೈಜ್ಞಾನಿಕ್ ಮಾಹತ್)	ಪ್ರಮೋದ್ ರೊಡ್ರಿಗಸ್	100.00

6. 2014-17 ಆವ್ದೆಂತ್ 2015-16 ವ್ಯಾ ವರ್ರಾಂತ್ ಪರ್ಗಟ್ಲಿಂ ಪುಸ್ತಕಾಂ: (25)

92	ಕೊಂಕ್ಣಿ ಕ್ರಿಸ್ತಾಂವ್ ಕಾಜಾರಾಂ (ಸಂಸ್ಕೃತಿ ಮಾಹತ್)	ಹೆರೊಲ್ಡಿಯಸ್	75.00
93	ಲೊಸುಣ್ ಲೂಸಿ (9 ನಾಟ್ಯಳಿ)	ಮುಂಡ್ರೆಲ್ ಸಿರಿಲ್	75.00
94	ಅಧ್ರುತ ಲೋಕಾಂತು ಆಲಿಸ್ (ಅನುವಾದ)	ಪದ್ಮಾ ಬಾಳಿಗಾ/ವಿದ್ಯಾ ಶೆಣೈ	60.00
95	ಉತ್ತಾಂ ಆನ್ನಿ ಮೌನ (ವೈಚಾರಿಕ್ ಲೇಖನಾಂ)	ಬಿ.ಪಿ. ಶಿವಾನಂದ ರಾವ್	75.00
96	ಮೇಸ್ತ್ (ಕೊಂಕಣಿ ಫೆಲೊಶಿಫ್)	ರಮಾನಾಥ ಮೇಸ್ತ್	100.00
97	ಸಂತಕವಿ ಕನಕದಾಸ (ಅನುವಾದ)	ಡಾ. ಗೀತಾ ಶೆಣೈ	60.00
98	ಜ್ಞಾನೇಶ್ವರಿ (ಮ್ಹಾ ಕಾವ್ಯಂ ನಾಗರಿಂತ್)	ಮಧುಕರ್ ಚಂದಾವರ್ಕರ್	500.00
99	ಬ್ರಹ್ಮಾಲಿ ಗಾಂಟಿ (2 ನಾಟಕಾಂ)	ಕೆ. ಶಾಂತಾರಾಮ ಹೆಗಡೆ	75.00
100	ಪಯ್ಲೆ (ಮೊಟ್ಟ್ಯೊ ಕಾಣಿಯೊ)	ಮೆಲ್ವಿನ್ ಪಿಂಟೊ, ನೀರುಡೆ	100.00
101	ಗುಲ್‌ಮೊಹರ್ (ಕವಿತಾ ದೇವನಾಗರಿಂತ್)	ಫಿಲೊಮಿನಾ ಸಾಂಫ್ರಾನ್ಸಿಸ್ಕೊ	75.00

ಪೂಲಾ ಕಳೊ / 62

102 ಕೊಂಕ್ಲೆ ಭಾಸ್ (ವ್ಯಾಕರಣ್)	ಫಾ. ವಾಲೆರಿಯನ್ ಫೆರ್ನಾಂಡ್	100.00
103 ಅನಾಮಿಕಾ (ಮೊಟ್ಟೊ ಕಾಣಿಯೊ)	ಭಕ್ತ ಆರ್. ಕಾಳಾಂಗಾಡ್	50.00
104 ರಗ್ತಾಚಿ ಸಾಕ್ಸ್ (3 ಅನುವಾದಿತ್ ನಾಟಕ್)	ಫಾ. ಆಲ್ವಿನ್ ಸೆರಾವೊ	100.00
105 ಗೊಂಯ್ ಸಾಂಡುನ್... (ಗುಮ್ತಾ ಪದಾಂ, ದುಸ್ರೊ ಭಾಷೊ)	ಜೊಕಿಮ್ ಪಿರೇರಾ, ಇಜಯ್	50.00
106 ಕರ್ವಾಲೊ (ಅನುವಾದಿತ್ ಕಾದಂಬರಿ)	ಲಿಲ್ಲಿ ಮಿರಾಂದಾ, ಜೆಪ್ಪು	100.00
107 ವಾಸರಿಂತು ಹಾಂವ್ (ರಾಂದ್ತಾಂ)	ಗೀತಾ ಸಿ ಕೀಣಿ	100.00
108 ಆಮಾಶೆಚಿ ಆದ್ಲಿ ರಾತ್ (ಮೊಟ್ಟೊ ಕಾಣಿಯೊ)	ರೊನ್ ಮಾಯ್ಕಲ್, ಆಂಜೆಲೊರ್	75.00
109 ಭಾಡ್ಯಾಚಿ ಬಾಯ್ಲ್ (ಪಾಂಚ್ ನಾಟ್ಯಳೆ)	ಸಿಜೆಸ್ ತಾಕೊಡೆ	75.00
110 ಮ್ಹಾಕಾ ಜಿಯೆಂವ್ಕ್ ಸೊಡಾ (ಕಾದಂಬರಿ)	ರೊನ್ ರೊಚ್ ಕಾಸ್ಸಿಯಾ	200.00
111 ವಿದೂಷಕ್ (ವಿಡಂಬನಾಂ)	ರಿಚ್ಚಿ ಜೊನ್ ಪಾಯ್ಸ್	75.00
112 ಕುಡ್ಯಾಲಿಂ ಗುಮ್ತಾಂ ಆನಿ... (ಸುಧಾರಿತ್ ದುಸ್ರೊ ಭಾಷೊ)	ಎಮ್ ಗೋಪಾಲ ಗೌಡ	100.00
113 ಕೊಂಕಣಿ ಗಮಕ (ಗಮಕ ಗಿತಾಂ ಆನಿ ವ್ಯಾಖ್ಯಾನ್)	ವಿಶ್ವನಾಥ ಶೇಟ್, ಹಾರ್ಸಿಕ್ಟಾ	75.00
114 ಸುಕಿದಾಡ್ (ಕಾದಂಬರಿ)	ಲ್ಯಾನ್ಸಿ ಪಿಂಟೊ, ಕುಲೈಕರ್	100.00
115 ಚಿಂತನಾ ಝರ್ (ಲೇಖನಾಂ)	ಜಯಶ್ರೀ ಶೆಣೈ, ಬಂಟ್ವಾಳ	50.00
116 ವ್ಹಡ್ಲೆಂ ಫೆಸ್ತ್ (ಸಮಗ್ ಕಾಣಿಯೊ)	ಡೊ. ಎಡ್ವರ್ಡ್ ನಜೆತ್	300.00

7. 2014-17 ಆವ್ಡೆಂತ್ 2016-17 ವ್ಯಾ ವರ್ಸಾಂತ್ ಪರ್ಗಟ್ಲಿಂ ಪುಸ್ತಕಾಂ:

117 ನವೀ ಕನ್ನಿಕಾ (ಕವನಾಂ)	ತಾರಾನಾಥ ನಾಯಕ್, ಉಡುಪಿ	30.00
118 ಭಾಂಗಾರಾ ವಾಟ್ಲೆಂತ್ (ಕೃಷಿ ಲೇಖನಾಂ)	ಡೇವಿಡ್ ಡಿಸೋಜ, ವಾಮಂಜೂರ್	75.00
119 ಜಾಗೃತಿ ಕವನಾಂ (ಕವಿತಾ ಪುಂಜೊ)	ವಸಂತ ಬಾಂದೇಕರ, ಕಾರವಾರ್	30.00
120 ಪಾಕ್ಯೊ (ಕಾವ್ಯ ಸಂಗ್ರಹ್)	ಜ್ಯಾಲಿ ಫೆರ್ನಾಂಡ್	75.00
121 ಪರಿಸರಾಚೆ ವೆಂಗೆಂತ್ (ಕಾದಂಬರಿ)	ಮನು ಬಜಾಲ್	75.00
122 ನಾಣಿಭಟ್ವಾಲೆ ಸ್ವರ್ಗಾಚಿ ಸಪನ (ಭುರ್ಗಾಂಲೆಂ ನಾಟಕ್)	ಓಂಗಣೇಶ್, ಉಪ್ಪುಂದ	30.00
123 ನಾಜೂಕಯ್ಯ ದೊರಿಯೆರಿ... (ಅನುವಾದಿತ್ ನಾಟಕ್)	ಲತಾ ಪ್ರೆ, ಬೆಂಗ್ಲೂರ್	50.00
124 ಪಯ್ಲಾ ಪಯ್ಲೆ ಪಯಣ್ (ಪಯ್ಲಾ ಸಾಹಿತ್ಯ)	ಅನಿಲ್, ಪೆರ್ನಾಲ್	200.00
125 ಎಕಾ ಶಿಕೊವ್ಯಾಚ್ಯಾ ಲಿಕ್ಲೆಂತ್ಲೆಂ (ಲೇಖನಾಂ ಪುಂಜೊ)	ಜೊರ್ಜ್ ಕ್ಯಾಸ್ತೆಲಿನೊ, ನಕ್ರೆ	75.00
126 ಕೊಂಕಣಿ ವಾಲ್ಮೀಕೀ ರಾಮಾಯಣ (ಮ್ಹಾ ಕಾವ್ಯಂ)	ನಾರಾಯಣ ಗವಳ್ಕರ್	500.00
127. 500 ಖೆಳ್ (ಶಿಬಿಲ್, ಸಂಭ್ರಮಾಂನಿ ಪೆಳೊಂವ್ಕ್)	ಬ್. ಫ್ಲಾವಿಯನ್ ಆನಿ ಸಾಂಗಾತಿ	100.00
128 ಪೂಲಾ ಕಳೊ (ಬಾಳ್ ಗಿತಾಂ)	ನಾಗೇಶ ಅಣ್ಣೇಕರ, ಕಾರವಾರ್	50.00

* = ಪ್ರತಿಯೊ ಮುಗ್ಡಾಲ್ಯಾತ್



ನಾಂವ್ : ನಾಗೇಶ ಅಣ್ಣೇಕರ
ವೃತ್ತಿ: ಸುವರ್ಣಕಾರ (ದೈವಜ್ಞ ಬ್ರಾಹ್ಮಣ)
ಹವ್ಯಾಸ್ : ಕವಿತಾ, ಕಾಣಿ, ಯಕ್ಷಗಾನ, ಆನಿ ಸಂಘಟನ್

ಕನ್ನಡಾಂತ್ ಚಿತ್ರ ಚಿತ್ತಾರ (2004) ಕವನ ಸಂಗ್ರಹ್
ಪ್ರೆಗಟ್ ಜಾಲಾ. ಆನಿ ಕನ್ನಡ ಪಟ್ಟದಿ ಕಾವ್ಯ
ಪರ್ಗಟ್ಲೆಕ್ ತಯಾರ್ ಜಾಲಾ.

ಕೊಂಕಣಿಂತ್ ಕೊಂಕಣಿ ಕಾವ್ಯ ಮಂಜರಿ (2012),
ಕೊಂಕಣಿ ಕಾವ್ಯ ಪ್ರಭಾ (2013)
ಹಿಂ ಪುಸ್ತಕಾಂ ಪರ್ಗಟ್ಲಾಂತ್.

ಆಕಾಶವಾಣಿ ಆನಿ ದೂರದರ್ಶನಾಂತ್
ಪಾಟ್ಲ್ಯಾ 15 ವರ್ಸಾಂ ಥಾವ್ನ್
ಕಾರ್ಯಕ್ರಮಾಂ ದೀವ್ನ್ ಆಸಾ. ಕಾರವಾರಾಂತ್
ಕೊಂಕಣಿ ಕಾರ್ಯಕ್ರಮ ಸಂಘಟಿತ್ ಕರ್ತಾ.

₹ 50/-